

మీరా మాధురి

డాక్టర్ ఇలపాపులూరి పాంచురంగరావు



ప్రచురణ:

శ్రీ యం.వి.యస్. ప్రసాద్, ఐ.ఏ.ఎస్.,
కార్యనిర్వహణాధికారి,
తిరుమల తిరుపతి దేవస్థానములు, తిరుపతి
1992

మీరా మాధురి

డా॥ ఇలపాపులూరి పాండురంగరావు



ప్రచురణ

తిరుమల తిరుపతి దేవస్థానములు

తిరుపతి

1992

MEERA MADHURI

by

DR ILAPAVULURI PANDURANGA RAO

T T D Religious Publication Series No 403

Edited by

D Nagasidda Reddi

First Edition 1992

Copies 5 000

Price

Published By

Sri M V S PRASAD, I A S.,

Executive Officer,

T T Devasthanams,

Trupati.

Printed at

T. T Devasthanams Press,

Trupati

ముందుమాట

భాగవతపురాణం ప్రతిపాదించిన శ్రవణశీర్షనాది నవవిధ భక్తి మార్గాల్లో ఆత్మనివేదనభక్తి కొక విశిష్టత ఉంది. భక్తుడు పరమాత్ముని దర్శనానికై పరితపిస్తూ అనన్యభావంతో ప్రార్థించడం, తన సర్వస్వాన్నీ భగవంతునికి సమర్పించి శరణాగతిని పొందడం ఆత్మనివేదనం దీనికే మధురభక్తి అనిపేరు ఇందుకు ప్రతీకలు గోపికలు తనను శ్రీకృష్ణార్పణం చేసికొని ఆ గిరిధరగోపాలుణ్ణి పతిగా వరించి తరించిన మీరాబాయి కూడ ఈ గోపికల వరుసలో చేరిన మహాభక్తురాలే ఈమె పేరు స్మరించగానే శ్రీరంగేశుణ్ణి భర్తగా పేరించిన గోదాదేవి గుర్తుకు వస్తుంది

రాజస్థానంలోని మేవాడరాజ్యాంతర్గతమైన 'కుష్మీ' అనే గ్రామం మీరా జన్మస్థలం ఈమెతండ్రి రత్నసింహాడు మేవాడప్రభువైన సంగ్రామసింహాని కుమారుడు భోజరాజు ఈమె భర్త మీరా తన జీవితంలో ఎన్నో కష్టాల్ని ఎదుర్కొన్నది కానీ పసితనం నుంచే గిరిధర గోపాలుణ్ణి భర్తగా ప్రేమించిన మీరాను ఈ కష్టాలేనీ చలించేయలేక పోయాయి శ్రీ శ 1565 వ సం. || లో ఈమె బృందావనం చేరింది ఈ భక్తురాలు రచించి పాడిన భక్తి సంతీర్తనలు అచ్చటి ప్రతి అణువును పవిత్రం చేయడం జరిగింది శ్రీ శ. 1630 లో శ్రీకృష్ణ పరమాత్మతో ఐక్యమైన మీరాబాయి గేయాలు అజరామరాలై యాచద్రారతదేశాన్ని పునీతంచేస్తూ వున్నాయి. హిందీ సాహిత్యంలో ఈమెకు గల స్థానం సాటిలేనిది

మీరాబాయి గేయాల్లోని మాధుర్యాన్ని లలితమైన వ్యావహారిక శైలిలో డా ఇలపాపులూరి పొందుదగారావుగారు రుచి చూపించారు. ఈమె గేయాల్లోని భక్తి విలువల్ని, మాధురీ మహిమను తెలుగువారి కందించటం పవిత్ర కర్తవ్యంగా భావించిన డి డి దేవస్థానములు ఈ

గ్రంథాన్ని ఆ గోదా గ్రంథమాల నుండి స్వీకరించి ద్వితీయ ముద్రణంగా
ఇప్పుడు ప్రచురించింది చదువరులు మీరా జీవితాన్ని ఆదర్శంగా
గ్రహించి, అస్త్రీకృషుల్లతో భగవంతుని దయకు పాత్రులై మా కృషిని
సఫలంచేస్తారని మా ఆశ

తిరుపతి,

4-7-91

యం. వి. యస్. ప్రసాద్.

కార్యనిర్వహణాధికారి

తి .తి. దేవస్థానములు.

భావలహరి

అందం	12
అనురాగం	23
ఆవేదన	31
అత్మీయత	41
ఆనందం	53

మీరాదేవి కవితావృద్ధయానికి ఇవి పంచకోశాలు
అమె పంచప్రాణాలే యీ భావపంచమి

గోవిందం గోకులానందం
గోపాలం గిరిధారిణమ్,
గోలోకవాసినం వందే
గోదా మూరాధినాయకమ్

—రచయిత

అవతారిక

“మధు వాతా ఋతాయతే
మధు క్షరంతి సింధవః
మూర్ధ్వర్షః సంత్యావధీ
మధు సక్తమూలోషసి
మధుమతో పార్థివగ్ం రజః,
మధు ద్యౌ రస్తు వః పితౌ
మధుమాన్ వో వనస్పతిర్
మధుమాగ్ం అస్తు మార్యః,
మూర్ధ్వర్గావో భవంతు నః ”

---ఋగ్వేద 1-90

మధుర మంగళ మహానీయమైన యీ మహానిలయంలో ప్రతిక్షణం ప్రతి కణం ప్రచున్నమైన మాధుర్యాన్ని ప్రకటిస్తూనే ఉంటుంది. క్షణం తిరికలేకుండా సకల చరాచర జగత్తులో సంచరించే చల్లని గాలి ఎంత కమ్మగా ఉంటుంది ! కొండల్లో, కోనల్లో సందుచేసుకుని సరస నల్లపొలతో అడుతూ పొడుతూ తీవకోటికి జీవనదానం చేస్తూ ప్రసహించే జీవ వదుల్లో పొరే నీరు ఎంత తియ్యగా ఉంటుంది ! తల్లి లాంటి రాత్రి, తండ్రీలాంటి వగలు, ఇద్దరి వాత్సల్యాన్ని సమపాళ్ళలో సమకూర్చుకున్న ఉభయ సంధ్యలు ఎంతటి తియ్యని ఊహలను సృష్టిస్తాయి ' ఇక్కడ మట్టిలో కూడా ఎంత మాధుర్యముంది' అంటులేని అకాశాన్ని ఆకర్షించి అదరించే శక్తి యీ వసుమతిలో ఉంది ఈ మట్టిలోని మాధుర్యం, సూర్యునిలోని సామర్థ్యం రెండింటిని కూడగట్టుకుని యిక్కడి వనసంపద వర్షిల్లుతూవుంది మానవజాతిలోని మాధుర్యమే చెట్ల చేమల్లో, పశువృక్షాదుల్లో కూడా ప్రతిబింబించి ఉంటుంది

నింగినుంచి నేలవరకు ఎక్కడ చూచినా అంతులేని మాధుర్యం కనిపిస్తుంది కాని కనగలిగిన కన్నులకే అది కనిపిస్తుంది కనలేని వారికి అంతా శూన్యమే.

అనంత శూన్యంలో చిరింతన మాధుర్యాన్ని సాక్షాత్కరించుకొని నేవించి తరించిన పుణ్యదీవి మీరాబాయి చిన్నతనంనుంచి చివరిక్షణం వరకు కన్నయ్యను తన కన్నుల్లో దాచుకొని చూడవలసిన సాంపును చూచి, మారగొనవలసిన సారస్యాన్ని రుచి చూచి, చేరవలసిన గమ్యాన్ని చేరిన ధన్యదీవి మీరాబాయి ఆమె పేరు వినగానే మనకు గోదాదేవి (అందాచ్) గుర్తుకు వస్తుంది. ఇద్దరి మధ్యా ఏదెనిమిది శతాబ్దాల వ్యత్యాసమున్నా, ఇద్దరి జన్మభూమికి వెయ్యి మైళ్ళకు పైగా వ్యవధానమున్నా ఇద్దరి భావభూమి ఒకటే ఇద్దరూ మధుర భక్తితో భగవంతుని నేవించిన ప్రేమమూర్తులే ఇద్దరికీ భగవదనుగ్రహం పరిపూర్ణంగా లభించింది శ్రీ గోదాదేవి వాగ్విలాసం ద్రావిడ దివ్య ప్రబంధంలో చోటుచేసుకున్నట్లే మీరా గీతాలు భక్తుల హృదయాల్లో శాశ్వతంగా స్థిరపడిపోయినాయి ఇద్దరినీ గోపికల్లాంటి సహజభక్తే. అది మధురభావన. పెరియాళ్వార్ (విష్ణుచిత్తుని) కనులవండువుగా విల్లి పుత్తూరులో అవతరించి రంగనాథుని హృదయాంతరంగంలో తీనమయిన రంగనాయకి అందాచ్, అలాగే రాజవంశంలో పుట్టి రాజరీవితో పెరిగి గోపాలచక్రవర్తికోసం సర్వసంగపరిత్యాగం చేసి చివరకు ద్వారకాదీశుని ఆలయంలో గిరిధరసాయుజ్యాన్ని సాధించిన సాధ్వి మీరాబాయి. ఈ పోలికలను జాగ్రత్తగా పరిశీలించి చూస్తే ఆ గోదాదేవి లోకోద్ధరణకార్యం ఇంకా మిగిలినందున తానే కొంతకాలానికి మీరాబాయిగా అవతరించిందా అనిపిస్తుంది లేక మధురాపతి హృదయమాధుర్యాన్ని మాటిమాటికీ మానవకోటికి రుచి చూపించేందుకు ఏ గోపికో ఈ యిద్దరిరూపంలో అవతరించినా అవతరించి ఉండవచ్చు.

శ్రీకృష్ణునిమీది అనురాగం స్త్రీరూపం దాల్చినట్టుగా కనిపించే మీరాబాయి నరనరంలో నందనందనుడు నాట్యం చేస్తుంటాడు గిరి ధరగోపాలుడు తప్ప మరొకరు ఆమెకు తెలియదు ప్రపంచంలో మరో పురుషుడు ఉన్నట్టుగా కూడా ఆమె గుర్తించదు ఒకసారి ఆమె బృందావనం వెళ్ళినప్పుడు అక్కడ చైతన్య సంప్రదాయానికి చెందిన మహాపురుషుడు జీవగోస్వామి ఉన్నారని తెలిసి ఆయన్ని చూచేందుకు ఆమె వెళ్ళింది. ఆయన “తాను స్త్రీలకు దర్శనమియ్య”నని ఆమెకు కబురు వంపారు “బృందావనంలో శ్రీకృష్ణుడుకాక మరికొం దురు పురుషులున్నారని తెలిసి తనకు చాలా ఆశ్చర్యంగా ఉందని” ఆమె సమాధానం చెప్పి పంపించింది. దానితో జీవగోస్వామి జీవనా దీలో సంచలనం కలిగింది వెంటనే ఆయన ఒట్టి కాళ్ళతో వెళ్ళి మీరాకు స్వాగతం చెప్పారు

గిరిధరగోపాలుడు మీరాబాయికి కేవలం ఆరాధ్య దైవమేకాదు. ఒకవిధంగా ఆమెకు ఆయన బాల్యస్నేహితుడు కూడా. చిన్నప్పుడు ఆమె తండ్రిగారి యింటికి ఎవరో సాధువు వచ్చి పూజచేసుకుంటూ ఉన్నాడట అతని పూజలో గోవర్ధన గిరిధారి ప్రతిమనుచూచి మీరాబాయి ఆ బొమ్మ తనకు కావాలని వాళ్ళ అమ్మను వేధించిందట కాని ప్రాణంతో సమానంగా చూచుకొనే ఆ ప్రతిమను మీరాకు ఇచ్చేం దుకు ఆయన ఒప్పుకోలేదు ఆ తర్వాత అతనికి గోపాలుడు కలలో కనిపించి ఆ ప్రతిమను మీరాకు ఇయ్యటం శ్రేయస్కరమని చెప్పాడట. ఆ మూటప్రకారం విధిలేక సాధువు మళ్ళీ మీరాబాయి యింటికి వెళ్ళి ఆ ప్రతిమను ఆమెకు ఇచ్చాడట. అనాటినుంచి మీరాబాయి ఆ మూర్తిని వదలకుండా మూటి మూటికీ దానిని చూచుకొని ఆనందంతో పొంగిపోయేదట ఇంతకీ అప్పుడామె వయస్సు నాలుగయిదేండ్లు మాత్రమే

ఒక్కరోజు పక్కంటిలో పెళ్ళివుంటూఉంటే చూచి మీరాబాయి తనను ఎవరికిచ్చి పెళ్ళి చేస్తారని అమాయకంగా వాళ్ళ అమ్మనడిగిందట ఆమె నవ్వుతూ కూతురిచేతిలో ఉన్న బొమ్మను చూపించి “అతనే నీ భర్త” అని చెప్పిందట ఆ మాట మూటగట్టుకొని మీరాబాయి గిరిధరగోపాలుడే తన భర్త అని రూఢిచేసుకుంది. బాలగోపాలుని తీలలను తీర్తిస్తూ అడటం పొడటం ఆమెకు బాల్యంనుంచి అలవాటయింది నందనందనుడు నా భర్త అని నాట్యంచేస్తుంటే అది రాశివనం కాట్టి పెద్దవాళ్ళు ఆమెను మందలిస్తూ ఉండేవాళ్ళట. బతుటి వాళ్ళు పరిహసించేవాళ్ళట కాని ప్రేమావేశంతో వరవశించే ఆ పరమప్రేమ స్వరూపిణికి అపన్న పట్టలేదు ఒక్కరోజు తాను పరించిన గిరిధరునితో తనకు పరిణయమయినట్టు ఆమెకు కల వస్తుంది. ఆ కలను సాకల్యంగా తల్లికి చెప్తుంది ఇలాగే గోదాదేవికూడా ‘వారణ మాయినమ్’ అనే తిరుమొళిలో ప్రేయసితో తన స్వప్న సమాగమాన్ని కళ్ళకుకట్టినట్లు వర్ణిస్తుంది శ్రీసున్నారాయణుడు వెయ్యి యేనుగులతో విల్లిపుత్తూరుకు తరలివచ్చినట్టే దీనబంధువయిన గోపాలుడు మీరా బాయిని చేపట్టేందుకు చప్పన్ (56) కోటి రేవతలతో విజయం చేస్తాడు వారియింటికి

సర్వరోకాదిపతియైన శ్రీవాధుని తన కొంగుకు ముడిచేసుకున్న మీరాబాయి లోకిక జీవితమంతా అష్టకష్టాలతో గడిచింది అష్టవిధములయిన ఐశ్వర్యాలతో తులతూగవలసిన ఆ రాజకుమారికి అష్టబాంధవులందరూ కొద్దికాలంలోనే ఒక్కరోళ్ళరు కూరమై పోతారు నాలుగయిదు సంవత్సరాల పడుస్సులోనే తల్లి పోవటం, ఆ తర్వాత తాతపెంపకంలో పెరిగిటం, పెళ్ళయిన ఆరేడు సంవత్సరాలకే భర్త మరణించటం, ఆ తర్వాత అయిదేండ్లకు తండ్రి వీరమరణం పొందటం, తర్వాత రెండు మూడు సంవత్సరాలకు మామగారు మహారాణా కూడా మరణించటం, అంతఃసుమండే లగ్నం ముద్దగా లేన్న పెంచిన తాతగారు పెరకువదించ

చటం, తన శ్రేయోభిలాషులందరూ చెల్లిపోవటంవల్ల మరదుల చేతుల్లో పడరాని బాదలు పడటం, వీటికి తోడు చిన్న చిన్న కలహాల్లో చిక్కుకున్న రాజకీయ పరిస్థితులూ -- ఇవి అన్నీ కలిసి మీరాబాయి జీవితాన్ని చికటిపాలు చేశాయి. జగత్తుతినే తనవతిగా భావించిన మీరాబాయి వీటికి చలించలేదు. ప్రాపంచిక కష్టాలనూ బాదలనూ ఆమె పారమార్థిక లాభంగా భావించింది. కుటుంబంలోని అశాంతి ఆమెను శాశ్వతశాంతి కోసం ప్రేరేపించింది. కష్టభూయిష్టమయిన సాంసారిక జీవితం ఆమెకు కరుణామయుని పరివ్రాసాదంగా కనిపించింది. విషాదయోగం కల్గిజ్ఞాన భక్తిమార్గాలకు దారితీసి ఆమెకు నిశ్చేద్యసానందాన్ని ప్రసాదించింది. నిశ్చింతగా, ఏకాగ్రతతో తన అరాధ్యుని సేవించేందుకు ఆమెకు చక్కని అవకాశం లభించింది.

సారస్వత చరిత్రవల్ల మన పూర్వులకు ప్రత్యేకమైన శ్రద్ధ లేక పోవటం వల్లనూ, ఎక్కువమంది కవులు చిత్తుల కావటంవల్లనూ, భక్తులకు భగవత్సంకీర్తనమీద ఉన్నదృష్టి తమ పేరుప్రతిష్ఠలమీద లేక పోవటంవల్లనూ మన కవుల (కవయిత్రుల) జీవిత విశేషాలు మనకు ఎక్కువగా తెలియవు. మీరాబాయి జీవితాన్ని గురించి పరిశోధన జరిగింది. పర్యవసానంగా మీరాబాయి క్రీ.శ. 1498 లో జన్మించి 1546లో సిద్ధిపొందినట్లు ఎక్కువమంది అభిప్రాయపడుతున్నారు. ఆమె జన్మస్థలం రాజస్థాన్ రాజస్థాన్ లో జోధ్ పూర్ సంస్థానాన్ని స్థాపించిన రాన్ జోధాజీ మీరాబాయికి ప్రసితామహాడు. అతని కుమారుడు రాన్ దూదాజీ (1440-1515) అతని నాల్గవ కుమారుడయిన రత్నసేన్ మీరాబాయి తండ్రి. సమర భూమిగా, మరుభూమిగా ప్రసిద్ధి కెక్కిన రాజస్థాన్ మీరాబాయి మహాదయంవల్ల నాలుగయిదు దశాబ్దాల పాటు భక్తి మందాకినితో కూడిన రసాస్థానంగా రంజిల్లింది. యుక్తవయస్సు (18 సం) లోనే మీరాబాయికి మేవాడ్ రాజకుమారుడయిన రాజా భొత్ తో వివాహమయింది. అయిదారు సంవత్సరాలు మాత్రమే

ఆమెకు దాంపత్యదీపితం దక్కింది ఆ తర్వాత గిరిధరునికి అంతితమైన ఆమె అనురాగం కాశ్వతసాధాగ్యాన్ని సాధించింది గోదా దేవిని తౌకిక విషయ వాసనలు ఈ మాత్రం కూడా స్ఫురించినట్లులేదు. తులసి మొక్కలా మొలిచి రంగనాథుని అంతరంగంలో అనాయాసంగా లీనమైపోయిన కారణాన్ని ఆమెది మీరాబాయికి కొంత కర్మ శేషం ఉండటంవల్ల ఆ మాత్రం బాధలు తప్పలేదు కాని ఆ బాధలే మనల్ని ఆమె వైపు ఆకర్షించే అయస్కాంతచక్రం!

మీరాబాయి సర్వాంగపూర్ణ భక్తిసుందరి. సాహిత్యం ఆమెను వలచి వచ్చిన ఆత్మీయమైన అలంకారం గిరిధర నామ సంకీర్తనం తప్ప ఆమెకు మరోసంగతి ఎట్టాదు. కన్నయ్యకోసం ఆమె ఎలుగెత్తి పొడితే అందులోనుంచి ఏ వేవో భావనలు మధుర పదజాలాన్ని వెతుక్కొని వచ్చేవి అదే మీరా గీతాలలోని నిసర్గ మాధుర్యం సంగీతం కాని, సాహిత్యం కాని ఆమె సాధించినవికావు. అవి సహజంగా ఆమెకు లభించిన పదాలు ఆమె పాట వినేందుకు ఒకసారి అత్తరు, తాన్ సేన్ ఆమె దగ్గరికి వెళ్ళారంటారు కాని చారిత్రకంగా ఇది సమ్మదగిన వృత్తాంతం కాకపోయినా ఆ రోజుల్లో మీరా గానమాధురికి ఉండే ప్రాశస్త్యం దీనివల్ల స్పష్టంగా తెలుస్తుంది. త్యాగయ్యలో కనిపించే భక్తి-సంగీత-సాహిత్య-సమ్మేళనం మీరాబాయిలో కూడా కనిపిస్తుంది. పాండిత్య ప్రకర్ష లేకపోవటమే ఆమె పాటల్లోని నిజమైన అందం. తన అనందం అందరికీ అందేట్లు ఆత్మీయమైన భాషలో ఆత్మను విప్పి చెప్పే ఆత్మగీతా లవి

మీరాబాయి చాలా అభ్యష్టవంతురాలు. ఆమె గొంతు విప్పిన సమయంలో భారతదేశంలో నలుమూలలా అలాంటి గొంతుకలే కొన్ని వినిపిస్తూ ఉండేవి ప్రాగ్భారతంలో చైతన్యమహోసధువు, ప్రజభూమిలో మహోసధువు పల్లభాచార్యులు, గుణరాత్ లో నర్సిమహితా, పంజాబులో

గురునానక్ మీరాబాయికి గురుతుల్యులు సూరదాసు, జయదేవుడు, తులసీదాసు, రైదాసు ఆమెకు దాదాపు సమకాలికులు కబీరుదాసు గానంద్వారా జ్ఞానాన్ని ప్రసారం చేసేందుకు ఆమెను ప్రేరేపించిన మహనీయుడు కబీరులోని నిర్గుణ పరబ్రహ్మచార్యులు మీరాగీతాల్లో అక్కడక్కడ కనిపిస్తాయి రవిదాసు (రైదాసు) ను ఆమె తన గురువుగా స్వీకరించింది సూరదాసులోని సరసభావాలివ్వకై, తులసీలోని భావ గాంధీర్యం, జయదేవునిలోని పదలాతిత్యం, జాయసీలోని రహస్య భావనా మీరా రచనల్లో మేళవించి ఉంటాయి

అత్తగారింట్లో అశాంతి ప్రబలినప్పుడు స్వజనులు ముఖ్యమూ, స్వామి ముఖ్యమూ అని మీరాబాయి తులసీదాసుకు తన ధర్మసందేహాన్ని తెలియ పరుస్తూ ఉత్తరం వ్రాసిందని అంటారు అప్పుడు తులసీదాసు రామభక్తికి అంతరాయం కల్పించే బంధువులను పరిత్యజించుటయే శ్రేయస్కరమని తన అభిప్రాయం చెప్పాడట

మధురభక్తిని సేవించటంలో మీరాబాయికి మరో సౌలభ్యంకూడా ఉంది. భగవంతుని భర్తగా భావించి సేవించటం మగువలకు సాధ్యమయి నట్లుగా మగవారికి చేతకాదేమో! సూఫీకవి జాయసీ, నిర్గుణ కవి కబీరు ఇలాంటి సాధన చేసిన వాళ్ళే సరసీమెహతా కూడా మధురభావన లోనే మాధవుణ్ణి ఆరాధించాడు కాని 'హరి మేరా పీవ్' మైఁ హరికీ బహారియా' (హరి నా పతి, నే నాయన నతిని) అని కబీరుదాసు నోటవింటుంటే సరసంగా ఉండవచ్చును. కాని సమంజసంగా ఉన్నట్టు అనిపించదు సూరదాసు కూడా వాత్సల్యంలో వాసికెక్కినట్లుగా శృంగారంలో రాణించలేదు పద్మావతి చరణ చారణ చక్రవర్తియైన జయదేవుడు కొంత రాధాకృష్ణుల అండతోను, కొంత పద్మావతి ప్రాబల్యంతోను మధుర భావనలో మంచిస్థాయి వందుకోగలిగాడు కాని మీరాబాయికి నరనరాల్లో వ్యాపించిన మధురభక్తి సహజుక్షణమయింది 'జాకే సిర్

మోర్ ముకుట్ మేరో పతి సోయా' (తలమోచ నెమరిపించం కిరీటంగా వెట్టుకున్న బాలగోపాలుడే నా భర్త) అని మీరాబాయి అంటూంటే మనస్సు పరవళ్ళు తొక్కుతుంది అది కాక, మాట సామెతగా మాధవుడు నా భర్త అంటే సరిపోదు దానికి కావలసిన హంగులన్ని ఉండాలి భర్తను రండింప జేసేందుకు భావభంగిమలు, నేర్పు, ఓర్పు, వట్టువిడుపు-అన్నీ కావాలి ఇవన్నీ మీరాబాయికి స్త్రీ స్వభావం చేత కొన్నీ, సంస్కార బలంచేత మరికొన్నీ లభించాయి భగవంతుని భవనవతి (ఇంటాయన) అనటం ఒక్క మీరాకే చెల్లింది

అలా అని మీరా శృంగారభావన మితిమీరిన అనురాగం కాదు. అది వాసన లేని ఉపాసన ఆమె ప్రేమించిన గోపాలుడు క్షణ భంగుర సౌందర్యరాశి కాదు సూర్యచంద్రులు, పంచభూతాలు నశించినా కువ లయాన్ని నిలబెట్టే పరమేశ్వరుడు అవినశ్యుడు ఆమె వరించిన వరుడు సామాన్యులకు లభించడు అంతర్దిక్షంలో పవ్వళించే అతని దగ్గరికి వెళ్ళేందుకు ఇరుకైన జ్ఞానమార్గంలో బాగ్రత్తగా పయనించాలి త్రికూటభవనంలో కిటికీ తెరుచుకోగానే శూన్యం లోనుంచి శుభ్రమైన కాంతి వెలుగుతుంది జన్మజన్మాంతరాల నుంచి నిద్రాణమై యున్న అంతస్సు మేల్కొంటుంది. చీకటి విడిపోతుంది పరమాత్మతో తాదాత్మ్యం లభిస్తుంది

ఇంత విగూఢమైన ప్రేమను ఆరాధించే మీరాబాయి మధురభావన ఎంతో సహజంగా సులభంగా కనిపిస్తుంది మనతో మాట్లాడినట్లుగానే ఆమె మాధవునితో కూడా సంప్రదిస్తుంది దీనబంధువు, భక్తపత్నీలుడు, కరుణానిధి, ఆపదుర్దారకుడు, గోవర్ధన గిరిధారి ఆమె పిలిస్తే పలుకుతాడు అతణ్ణి పలుకరించుకునే మోలకువ ఆమెలో ఉంది శ్రవణం, కీర్తనం, స్మరణం, పాదసేవనం, అర్చనం, చందనం, దాస్యం, సంఘం, అత్యునివేదనం ఇవి ఛక్రి తొమ్మిది సోపానాలు ఈ నవవిధ

భావాల్లా మీరా గీతాల్లో సవరసభరితంగా కనిపిస్తాయి ఇట్లా, వాకిలీ వదలిపెట్టి భక్తుల సాంగత్యాన్నీ, భగవంతుని శ్రీచరణాలనూ సేవించిన మీరాబాయి ఒకప్పుడు కన్నయ్య కమనీయ రూపాన్ని కళ్ళకడ్డుకొని గడ్గడ కంఠంతో గానం చేస్తుంది మరొకప్పుడు గిరిధారి మాయంటికి వస్తున్నా డని ఉట్టిపోయి గంతులు వేస్తుంది చెంతనున్నా యెంత దూరంగానో ఉన్నట్లు అనిపించే హరి సాన్నిధ్యాన్ని స్మరించి పులకరిస్తుంది వేరొక సమయంలో ఈ జీవితంలో ఒక్క సారయినా భగవంతుని పాదారవిందాలు నాకు లభ్యమయ్యేనా అని కన్నీళ్ళతో కడవలు నింపుతుంది ఒక్కొక్కప్పుడు తన మనోహరునితో ఏకాంత సౌఖ్యం అనుభవిస్తుంది ఉన్నట్లుండి ఎలుగెత్తి పాడుతుంది చిందులుతోక్కి నాట్యమాడుతుంది దుర్బరమైన వేదనతో క్రుంగిపోతుంది అంతలోనే అంతర్యామి అంతర్యం అంతుపట్టినట్లు పొంగిపోతుంది దాసిగానయినా సరే వ్రథువుకు పరిచర్య చేస్తూ ఆయన పంచలో పడిఉంటానంటుంది ఇలా మీరా గీతమాధురిలో అంచెలంచెలుగా అనేక భావాలు తరంగాయమానంగా పొంగి పొరలుతూ శ్రోతలను ఉబ్బుతబాగిస్తాయి. ఈ భావలహరిలో అందం, అనురాగం, అవేదన, ఆత్మీయత, ఆనందం తెరలు తెరలుగా దొరలుతుంటాయి

మీరా ఆరాధించిన అందం క్షణభంగురమైన లౌకిక సౌందర్యం కాదు విశ్వమంతా వ్యాపించిన విరాట్ పురుషుని విశ్లేషణ సౌందర్యమది. ఎక్కడ చూచిన ఆ రూపమే గోచరిస్తుంది అందం ఎలాంటిదో అనురాగం కూడా అలాంటిదే. అక్షయసౌందర్యం వల్ల లభించే ఆనందం కూడా అఖండంగానే ఉంటుంది కాని యీ ఆనందసాధన అనుకున్నంత సులభం కాదు. అనురాగంతోపాటు అవేదన తప్పదు. అవేదనలో ఆరితేరితేనే గాని ఆత్మీయత కుదరదు తనకూ తన ఆరాధ్య దైవానికీ సన్నిహితమైన సంబంధం ఏర్పడితేనే కాని అనురాగం

వల్ల రావలసిన ఆనందం రాదు ఈ భావవరంవర మీరా పాటల్లో పటిష్ఠంగా కనిపిస్తుంది

ఈ భావవంచమిని ప్రతిఫలించజేసే 30 రచనలు ఈ సంకలనంలో ఉన్నాయి శ్రీగోదాదేవి ధనుర్మాస దీక్షకు అనుగుణంగా 30 పాటలను 'తిరుప్పావై' అనే పేరిట రచించి నల్ల మీరా మాధురిలోని యీ 30 పాటలు కూడా భక్త కోటికి భావపాదేయం వంచిపెట్టగలిగిన నాడు మూత్రమే యీ కైంకర్యం సార్థకమవుతుంది ఈ మాధురిలో అందానికి సంబంధించినవి నాలుగు, అనురాగానికి సంబంధించినవి అయిదు, ఆవేదనకు సంబంధించినవి ఆరు, ఆశ్చర్యతకు సంబంధించినవి ఏడు, ఆనందానికి సంబంధించినవి ఎనిమిది--మొత్తం 30 పాటలు ఉన్నాయి

మీరాబాయి పేరిట మనకేనాడు దాదాపు నాలుగు వందలపాటలు దొరుకుతున్నాయి వీటిలో వందపాటలు ఎక్కువ ప్రచారంలో ఉన్నాయి ఈ ప్రబంధరచనాదృష్టితో కూర్చిన సాహిత్యం కాకపోవలంవల్ల ఈ పాటల్లో పూర్వాపర సంబంధం అంతగా గోచరించదు అక్కడక్కడ పునరుక్తికూడా కనిపిస్తుంది కాని పొడిందే పొడినట్లు అనిపించకుండా వీపాట కాపాట ముత్యాలమూటలా ముక్తసరిగా ముచ్చటగా గోచరిస్తుంది మీరాబాయి తన రచనలు శాశ్వతంగా నిలిచిపోవాలని అనుకోలేదు అలయంలో ఆరాధ్యుని యెదుట నిలబడినప్పుడు మనసులోని మాటలను వాక్కు ఎలా వివరిస్తే ఆలా వెలువడింది ఆమె గీతామూధురి ఆమెకు లలిత అనే ఒక చెలికత్తై ఉండేదట ఆమెవల్లనే మీరా గీతాలు మనకు ఈనాడు లభ్యమవుతున్నాయి మీరా రచించిన పాటలను వదిలంగా బ్రద్రవరచి భామివారితో అందించిన యీ భావుకురాలు భక్తివాద్యునితో ఎనలేని సేవచేసేందని చెప్పాలి. లేకుంటే ఈనాడు మీరా గీతాలే మనకు దక్కేవికావు మీరా జీవితకాలంలో ఆమె

విలువను గుర్తించినవారు తక్కువ స్వజనులుకూడా ఆమెను నానా బాధలుపెట్టి ఎలాగయినా ఆమెను లౌకిక జీవితంలోకి మరలించాలని తీవ్రంగా ప్రయత్నించారు అలాంటిప్పుడు ఆమె రచనలను భద్రపరిచేందుకు వాళ్ళు కృషిచేసే ప్రసక్తిలేదుగదా ఆమె ద్వారకాధీశ్వరుని ఆలయంలో ఉన్నప్పుడు ఆమెను ఏ విధంగానైనా యింటికి తీసుకుని రమ్మని మేవాడ్ యువరాజు ఉదయసింగు కొంతనుంది బ్రాహ్మణులను పంపించాడట ఆ బ్రాహ్మణులు ఆలయం బయట తిప్ప వేసుకుని ఆమెపై గాని వీళ్లేదని మొండిపట్టు పట్టారట సరే, ప్రభువునడిగి సెలవైతే వస్తానని మీరాబాయి ఆ రాత్రి ఆలయంలో ప్రవేశించిందట. మర్నాడు ఉదయం తలుపులు తెరిచి చూచేసరికి మీరాబాయి కనిపించలేదు ద్వారకాధీశుని దివ్యమంగళవిగ్రహం మాత్రం చిరునవ్వులు చిందుతూవుంది. దాన్నిబట్టి మీరా తన ఆరాధ్యుని అనంత కాంతిలో లీనమైపోయినట్టు అందరూ భావించారు ఇలాంటి దివ్యసిద్ధిపొందిన రససిద్ధ కవయిత్రి మీరాబాయి

ఆమె ఆలోచనలెంత స్వతంత్రంగా ఉంటాయో, ఆమె భాష కూడా అంతవిశిష్టతగా ఉంటుంది పుట్టింది రాజస్థాన్ లో అయినా మధుర, బృందావనం, ద్వారావతి వీనిని తీర్థయాత్రల సందర్భంలో దర్శించినందువల్ల ఆయాప్రాంతాల పదజాలం ఆమెరచనల్లో కనిపిస్తుంది ముఖ్యంగా ప్రజభాష, గుజరాతీ, రాజస్థాన్ భాషలు ఆమె రచనలో గంగా, యమునా సరస్వతీ సంగమాన్ని సృష్టించాయి నిజానికి ఆమెభాష పూర్వం నిర్గతమైన సహజ సుధామాధురి అన్ని భాషలకు చెందిన వదాలు ఆమెవదాల్లో స్వచ్ఛందంగా ప్రవేశించాయి. చందస్సు కూడా ఆమె చెప్పేతల్లో నడిచింది మాత్రలు తక్కువయినా మాధుర్యానికి ఏమాత్రం లోటు రాలేదు నిత్యజీవితంలో వలెనే కావ్యజీవితంలో కూడా ఆమెకు అలంకారాలమోద మక్కువ తక్కువ అయినా రకరకాల అలంకారాలు ఆమె వాక్కును పరించి అందులో ప్రవేశించాయి

అప్రయత్నంగా అంతరంగంనుంచి ప్రవహించిన భావతరంగిణి ఆమె ఆరాధించిన గిరిధరునికి నచ్చింది కనుకనే అది కలకాలం కళారంగంలో నిలబడగల శక్తిసామర్థ్యాలను సంతరించుకుంది

అప్పుడప్పుడు భక్తిపారసశ్యంతో పాడుకొన్న పాటలే కాక జయదేవుని గీతగోవిందానికి ఆమె భాష్యంకూడా వ్రాసిందంటారు రుక్మిణీకల్యాణపుత్రాంతలకూడా ఆమె గేయరూపంలో వ్రాసిందని చెప్తారు కాని యీ రచనలు సమగ్రంగా మనకీనాడు లభించటంలేదు సాంఘికమైన కొన్ని అవారాలనూ, వేడుకలనూ తీసుకొని ఆమె చక్కని పాటలు వ్రాసింది అవిమూత్రం కొన్ని యానాడు అక్కడక్కడ వినిపిస్తాయి కాని మీరాణాయికి భారతీయ భక్తివాఙ్మయంలో శాశ్వతమైన స్థానాన్ని సమకూర్చింది—ఆమె గీతామాధురి ఆమె భక్తిగీతాలు ప్రస్తుతం భారత దేశమంతటా వినిపిస్తాయి త్యాగరాజ కీర్తనలు తెలుగు పాలిమేరలుదాటి సంచరించినట్లే మీరా గీతాలుకూడా, దూరతీరాలదాకా ప్రసరించి అనేకులకు ఆత్మానందాన్ని అందిస్తున్నాయి

దాదాపు అయిదువందల సంవత్సరాలక్రితం మీరా మీటిని మధుర విపంచిక ఈ నాటికీ వీనుల విందుగా వినిపిస్తున్నది అత్యుసంగిత మలాంటిది అది అజరం, అమరం గదా మరి!

అందం

1

మన్ శే వరస పారి శే చరన్ |

మభగ్ నీతల్ శమల్ కోమల్, త్రివిధ జ్వలా వారన్ |

రన్ ప్రహలాద్ పరసే, ఇంద్ర పదవీ దరన్ ||
 చరన్ ధ్రువ అటల్ కీన్స్ రాఖి అవని సరన్ |
 చరన్ బ్రహ్మాండ ఛేట్యో, నఖ శిఖా శ్రీ చరన్ ||
 చరన్ ప్రభు పరసి లీనే, తరీ గౌతమే ఘరన్ |
 చరన్ శాలిహి నాథ్యో, గోపలీలా శరన్ |
 చరన్ దాక్యో గోపల్లవ్, గరల్ ముఖవా హరన్ |
 మీరా" లాల్ గిరిదర్, అగమ తారన్ తరన్ ||

* * *

శ్రీకాంతుని చరణ కాంతిలో¹ “మీరా మాధురి” ఆరంభమైంది. ఆపాదమస్తకం అనందమూర్తిగా అర్హతగల అత్యవంతులను హించే అఖిలాండకోటి బ్రహ్మాండ నాయకుని చరణకమలాలను ఒక్క స్పృశించుమని, మీరాబాయి తన మనస్సుకు బోధిస్తున్నది. 2 పుష్పల విప్పారిన ఆ చక్కని చల్లని పాదపద్మాలు తాకినంతనే కయం రూపుమాసి పోతుంది. ఆ చరణ సమీరం సోకినంత³ ఆ చల్లదనానికి అన్ని జ్వాలలూ క్షణంలో చల్లారిపోతాయి. జన్మల తపస్సు ఫలిస్తేనో కాని ఆ చరణ స్పర్శ లభించదు సకల శ్రమ సంపదలను ప్రసాదించే శ్రీనివాసుని చరణములు మీరాబాయి సుభగములుగా గోచరిస్తాయి. అంతటి సుభగ చరణములను నిష్కతోసిన పరమ సౌభాగ్యవతి కనుకనే ఆమెకు వాటిలోని అందమే చల్లదనం కూడా అనుభవగమ్యమవుతుంది. అసలాపాదాలలో⁴ 3 చల్లదనం ఎక్కడినుండి వచ్చిందో అని అలోచిస్తే వెంటనే తల్లి గంగాధవాని గుర్తుకు వస్తుంది. ఆ పాదమూలమే కదా క్కుకు పుట్టిల్లు. భాగీరథిచేతి ప్రతిక్షణం పాద ప్రక్షాళన చేయుచు⁵ స్వామియొక్క ఆ పాదాలు చక్కగా చల్లగా ఉండటమే కాక యలవలె కళకళలాడుతూ కుసుమకోమల కాంతిని దళదళలా

ప్రసరింపజేస్తూ ఉంటాయి నీటిలో నీరొకములు వికసించటంలో ఆశ్చర్యమేముంది? అంతేకాదు, ఆ గంగాబవాని త్రివధగామిని భూలోకాన్ని, దువర్లోకాన్ని, స్వర్లోకాన్ని పవిత్ర ధారలతో పరమ పావనం చేసే పతిత పావని గదా గంగా మాత అలాంటి మహాతల్లి ఆశ్రయించిన పాదములు తాపత్రయమును పోగొట్టటంలో కూడా ఆశ్చర్యం లేదు ఈ చరణ స్మరణను ఒక విధంగా మీరాబాయి గీతమాధురికి శాంతి పారంగా భావించవచ్చు ఆధ్యాత్మికము, ఆధిభౌతికము, ఆధిదైవికము అని తాపత్రయము మూడు విధాలుగా ఉంటుంది ఈ మూడు తాపాలనూ ఉపశమింప జేసుకునేందుకు "ఓం శాంతిశాంతి శాంతి" అని ప్రణవ పూర్వకమైన శాంతిశబ్దాన్ని మూడుసార్లు ఉచ్చరించటం ఉపనిషద్వాఙ్మయంలో పరిపాటి ఆ పట్టతినే మీరాబాయి శ్రీహరి చరణస్పర్శనే శాంతిపారంగా భావించి తనలోని ఆర్తినీ ఆ ఆర్తత్రాణవరాయణునికి విన్నవించుకుంటుంది

తన విన్నపం వమ్ము కాదని ఆమెకు గట్టి నమ్మకం శ్రీచరణ ప్రభాపం పట్టి కట్టుకథ కాదని ఆమె మాటిమాటికీ తన మనస్సుకు నచ్చ చెప్పకొంటుంది ఇంతకుముందు ఈ చరణములను సేవించి తరించిన పుణ్యాత్ము లెందరో ఉన్నారని అలాంటివాళ్ళలో ముఖ్యంగా చెప్పదగిన వాళ్ళను గురించి సంగ్రహంగా వివరిస్తుంది అందరికంటే ముందు చెప్పకొనదగినవాడు పరమభాగవత్సముడు బ్రహ్మదుడు 'భగవంతు ఎలగొను పదములు పదములు' - 'శేషశాయికి మ్రొక్కు శిరము శిరము' - అని అనన్య భక్తితో 'అడుగడ్డునకు మాధవానుచింతన సుధామాధుర్యమున' మైమరచి అనుక్షణం శ్రీచరణములనే స్మరించే బ్రహ్మదుడు భగవంతుని అవలీలగా తన యింటికి రప్పించుకున్నాడు ఇంద్ర పదవిని తన వాకిటికి తెప్పించుకున్నాడు అలాగే నవతిలల్లి చేత అవమానితుడై కన్నతండ్రి మనస్సనలకు దూరమైన ధ్రువుడు సర్వలోకకరణ్యుడైన శ్రీమన్నారాయణుని చరణారవిందములను సేవించి ఆచంద్రతారార్చన

నిలిచే అఖండ కీర్తిని సాధించాడు ప్రహ్లాదుడూ, ద్రుపుడు వయస్సుకు చిన్నపిల్లలే కాని భక్తిభావ పరిణతిలో ప్రాధులను మించినవారు. వామనావతారంలో భగవంతుడే వటువేషంలో వచ్చి బలి చక్రవర్తికి చరణ సాయుజ్యాన్ని ప్రసాదిస్తాడు. ముల్లోకాలనూ మూడుపాదాలతో ఆక్రమించిన ఆ త్రివిక్రముని పరాక్రమం శ్రీచరణ ప్రాభవాన్ని బ్రహ్మాండమంతలా చాటిచెపుతుంది అలాగే రామావతారంలో శ్రీచరణస్పర్శ రాతిని నాతిగా రూపొందించి గోతమ మునిశాపానికి గురియైన అహల్యకు ముక్తిని ప్రసాదిస్తుంది కృష్ణావతారంలో ఆ చరణాలే కాలింద్రియమగుటే దాగియున్న భయంకర సర్పంలోని విషదర్పాన్ని అణచివేసి గోవులకూ, గోపబాలకులకూ అభయాన్ని ప్రసాదిస్తాయి. ఆ కృష్ణుడే తన చిటికెన ప్రేమిమీద గోవర్ధనపర్వతాన్ని ధరించి ఇంద్రునికి గుణపారం చెప్తాడు ప్రేమలైను శిలావర్తంనుంచి చెక్కు చెదరకుండా కాపాడుతాడు అలాంటి గోవర్ధనగిరిధారిని మీరాబాయి తన ప్రభువుగా, స్వామిగా, యువమానిగా స్వీకరించింది ఆ మహావైభువుకు చరణదాసి మీరాబాయి స్వామి చరణములే సంసారసముద్రాన్ని దాటేందుకు తరణోపాయాన్ని చూపించగలవని అమె దృఢవిశ్వాసం సామాన్యులకు సాధ్యంకాని యీ పని శ్రీచరణసాహాయ్యం చేత భక్తులు అనలీలగా సాధిస్తారు కనుకనే మీరాబాయి ఆ చరణనౌకను ఆశ్రయించి తరించవలసిందని తన మనస్సుకు నచ్చచెప్తూ ఉంది ఈ గీతంలో.

సర్వాంతర్యామియైన పరమాత్మ సాటిలేని సౌందర్య రాశి ఆ సౌందర్యమంతా ఆయన పాదాలలోనే మూర్తీభవించి ఉంటుంది పాదములకంటె పాదమూలం ప్రశస్తం 'విష్ణుపాద నఖతోత్తామై పరబ్రహ్మేతి గియతే' అని ఆర్యోక్తి కాళ్ళ కంటె కాలి గొళ్ళలో పరంజ్యోతి ప్రకాశిస్తూ ఉంటుందట ! 'పాదో ఽస్య విశ్వా భూతాని' అని గదా శ్రుతి స్తుతిస్తుంది ఈ ప్రపంచమంతా విరాట్ పురుషుని పాదమూత్రమే ఆ చరణస్పర్శ లభిస్తే చాలు, ప్రాపంచిక జీవిత పరమావధి

చేడిక్కినట్లే ఆ పాదకమలనేని లభించిన భవ్యతీపులు తాము తరిం
చటమే కాక యితరులను కూడా తరింపజేస్తారు 'అగమ తారణ
తరణ్' అని చివరి చరణంలో మీరాబాయి యీ చరణ మహిమనే
కొనియాడుతున్నది 'న తరతి న తరతి లోకాం స్తారయతి'

2

బహి మోరే నైనన్ మేఁ వండలాల్,
మోహనీ మూరతి సాఁకరి మూరితి, నైలా ఒనేదిపాల్ |
అధర మధురన్ మురళి రాతితి, ఉర్ బైఱంతి మూల్ |
మోర్ ముకుట్ ముకరాళ్ళల్ కుండల్, ఆరుగతిల్ దియేఁదాల్ |
చుద్ర ఘంటికా కటికల్ సోదిత్, మాపురనంద్ రసాల్ |
మీరా వ్రథు సంతన్ సుఖదాయీ భక్తబధల్ గోపాల్ ||

* * *

భక్తుల నయనాలు, భగవంతుని చరణాలు—నిర్మలమైన భక్తికి
నిర్మించిన భవనాలు, ప్రహ్లాదుడు, ధ్రువుడు, ఎలిచక్రవర్తి, గోకుల
నివాసులు--నేవించి తరించిన శ్రీచరణ సంస్కరణ చేసిన తర్వాత
మధురభక్తికి మారు పేరయిన మీరాబాయి ఆశ్రీచరణరేణువునూ,
ఆ మోహనాంగుని ముగ్ధ మనోహర రూపలావణ్యాన్నీ, ఆ నల్లనయ్య
చక్కుదనాన్నీ ఆ స్వామి విశాలనేత్రాలనూ, ఆ పెదవులతోని మృదు
మధుర సుధారసాన్నీ తనివిదిర ఆస్పాదించి స్వరలహరిని వ్రనరింపజేసే
పిల్లనగ్రోవనీ, ఆయువ కంఠపోరాన్ని, నెమలిఫంచంతో అమరిన కిరీటాన్నీ,
మకరకుండలాన్నీ, నొసట తీర్చిదిద్దిన తలకాన్నీ, పుల్లుపుల్లుమని గజైలతో
కులుకుతూ మెలికలు తిరిగే ఆ కటికటాన్నీ, అందెలతో ఎండడి చేసే
సందనందన పాదాలవిందాలనూ -- అవి యిది యేమిటి భక్తవత్సలు
దైన గోపాలుని రూప పెర్వస్వాన్ని తన నేత్రాల్ని ఇముడ్చుకొని అనిర్వ

చనియ్యమైన ఆనందంలో మునిగిపోవాలని చిత్తపారవిశ్వంలో ఏమేమో పొడుకొంటున్నది

నందనందనుడు తన నయనాల్లో నిలిచిపోవాలని ఆమె ఉపలాటం ఆ నయనాభిరాముని రూపలావణ్యం ఈ పాటలో కళ్ళకు కట్టి నట్టుగా చిన్న చిన్న మాటల్లో చిత్రంపెబడింది మనోహరమైన ఆకారం, శ్యామ సుందరమైన చాయ, విప్పారిన కట్టు, పాలుగారే పెదవులు, ఆ పెదవుల మీద వేలుపు, మెడలో వైజయంతిమాల, తలమీద నెమలిపించం, చెవులకు మకర కుండలాల, నొసట ఎఱ్ఱని బొట్టు, గత్తెలతో మారుమోగే మొలమూలు, అందెలతో నందడి చేసే అడుగుల సవ్వడి, రస నిర్భరమైన పదసంపద-భక్తులకు పారవశ్యాన్ని ప్రసాదించే యీ పరమ రమణీయమైన రూపం మీరాబాయి వాక్కులలో వెలిసింది నయనాల్లో నిలిచింది అది ఆమె సొత్తు అమె మాత్రమే దానికి సర్వాధికారిణి !

మామూలు మాటలతో నడిచిన యీ నాలుగయిదు చరణాల్లో శ్రీహరిచరణాలే ప్రచరించినట్టు తోస్తుంది కన్నయ్యను కన్నుల్లో నిలుపుకొనవలెననే ఆలోచనలో ఎంత పారశ్య ముందో అంత గాంభీర్యమూ ఉంది బాహ్య జగత్తులో కనిపించే భవ్య వైభవమంతా అంతరంగంలో ఉన్న రంగవారుని చిద్విలాసమే ఈ రెంటికీ మధ్య కవాటంలాగా కంటి రెప్పలు వనిచేస్తాయి రెప్పలు వాలిస్తే లోపలి వెలుగు కనిపిస్తుంది తెరిస్తే బాహ్యవైభవం కనిపిస్తుంది మానవుడు మామూలుగా ఎరుటి వెలుగును చూచి మురిసిపోతాడు. అంతకు మించిన ఆత్మ వైభవం తన అంతరంగంలో ఉన్నదని అతనికి తెలియదు ఆ రహస్యం తెలిసిన మీరాబాయి ప్రపంచపారమైన ప్రదువును తన కండ్లల్లో ఉండిపోవ్వని ప్రార్థిస్తున్నది నందనందనుడే నయనాల్లో నిలిచిపోతే ఎక్కడ చూచినా అతని రూపమే కనిపిస్తుంది .

'సర్వేంద్రియాణాం నయనం ప్రదానమ్' అన్నట్లు అందమంతా కండ్లల్లోనే ఉంటుంది కండ్లు కండ్లను ఆకర్షిస్తాయి ఈ ఆకర్షణే కృష్ణ చైతన్యం దీనినే మీరాబాయి 'నందలాల్'గా రూపొందించింది ఆకర్షణ కృష్ణలక్షణం, అనందం రామలక్షణం బాహ్యకర్షణలను అరి కట్టి అంతర్ముఖ నయనాలతో అంతరాత్మను ద్యానిస్తే అంతరంగంలోని శ్రీకృష్ణచైతన్యం అనుభవగమ్య మవుతుంది ఈ రసదృష్టి లభించినవా నికి అంతటా సద్బాంధవ్యామిత్రసౌందర్యమే కనిపిస్తుంది రామభక్తులకు అంతా రామమయం అనిపిస్తుంది కృష్ణభక్తులకు అంతా కృష్ణలి లాతరంగిణిగా భాసిస్తుంది బ్రహ్మచేత్రులకు అంతటా బ్రహ్మపదార్థమే గోచరిస్తుంది ఏ దృష్టితో చూచినా విశ్వమంతా విశ్వేశ్వరుని విచిత్ర విలాసంగా కనిపిస్తుంది కాని దృష్టి నిర్మలంగా ఉండాలి అందుకే మీరాబాయి తన నయనాలను నందనందనునికి అనందనిలయంగా అంకితం చేసి నిశ్చింతగా అడుతూ పాడుతూ జీవితం గడిపింది జీవిత పరమావధిని సాదించింది

"నేను ఎచట చూచినను నీవైయున్నది" అని ప్రపంచమంతటా వ్యాపించిన పరమాత్మస్వరూపాన్ని సాక్షాత్కరించుకొన్న త్యాగయ్యతో కూడా ఇలాంటి దృష్టివైశిష్ట్యం కనిపిస్తుంది సహస్రపాదుని పాదాభి వందనం చేసిన తర్వాత సహస్రాక్షుని తన నయనాల్లో నిలుపుకున్న మీరాబాయి తన ఆరాధ్యుని అందాన్ని పూర్తిగా అవగాహన చేసికొన్న దనే భావించవచ్చు

3

జాగో ఎవ్వారేలనా జాగో మోరే ప్యారే |
 రంజి వీతి భోర్ థయోహై, ఘర్ ఘర్ జులే కివారే |
 గోపీ దోషి ఘటత్ సునియత్ హై, కంగనాశీ లఖంకారే||
 ఉదోలాల్ జీ భోర్ థయోహై, సురసర రాకే ద్యారే |

గ్యల్ బాల్ సెల్ కలెక్టుబాఫాల్, జయజయనెన్డ్ ఉచారే |
 మాఖన్ హాట్ హెడ్ మే లిసి, గవ్వన్ కే రతి వారే |
 మీరా కే ప్రభు గిరిధర్ వాగిన్, సరన్ ఆయాకూఁ తారే ||

* * *

మీరా తన నేత్రాల్లో నిలుపుకొన్న ఆరాధ్యదైవం నిశ్చల సౌందర్య రాశి కాదు, నిరంతరం కార్యదీక్షతో నిద్రాణమైన ఆగత్తును మేల్కొల్పే వైతన్యమూర్తి శరణు కోరి వచ్చిన వారిని ధక్షిణచే పరమకారుణ్య పరుడు అలాంటి ఆరాధ్య దేవతను మీరా యీ పాటలో మేల్కొల్పుతూ ఉంది.

గోపాలమూర్తి యింకా బాల్యదశలోనే ఉన్నాడు పెరిగి పెద్ద వాడు కాలేడు ఎరువుబాధ్యత లింకా బాగా తెలియలేదు అందుకే అతను నిశ్చింతగా నిద్రపోతున్నాడు. రాత్రీ అయిపోయింది. తెల్లవారింది అందరూ తలుపులు తెరిచారు. గొల్లభామలు చల్ల చేస్తున్నారు చల్ల చేసే చప్పుడుతోపాటు వాళ్ళ చేతుల్లోని గాఢాలు కూడా ధ్వని చేస్తున్నాయి “ఇంతసేపు నిద్రపోతారా? లే కన్నయ్యా ! ఇక లే తండ్రీ ! తెల్లవారిందోయ్ సికోసం చాలామంది వచ్చి బయట నిల బడి ఉన్నారు దేవతలు కూడా వచ్చారు నీతో ఆడుకొనేందుకు ఎంతమందో గొల్లపిల్లలు బయట చేరి అంతులేని అల్లరి చేస్తున్నారు ఆయుజయధ్వనులు చేస్తున్నారు. పెన్నరాచిన రొట్టెలు మూటగట్టుకొని ఆవుల మందలను తోలుకొని నీ తోటివాళ్ళంతా వెళుతున్నారు నీవు కూడా లేచి పిల్లనగ్రోచి తీసుకుని వాళ్ళతో వెళ్ళు నా కన్నతండ్రీచి గదూ!”

ముఖ్యంగా మధురభావనతో మాధవుణ్ణి ఆరాధించే మీరాబాయి యీ పాటలో వాత్సల్యపూరితమైన దృశ్యాన్ని చిత్రించింది పాదాభి

వందనకు సంబంధించిన మొదటి పాటలో దాన్యం, నయనాలయంలో నయనాభిరాముని నిలుపుకొనే రెండవ పాటలో మాధుర్యం, చిన్ని కన్న యును గారావంతో మేల్కొల్పే యీ ప్రదోధగీతిలో వాత్సల్యం— బహుముఖమయిన మీరా దావమాధురిని వ్యక్తపరుస్తాయి మీరా గీతాల్లో ఆత్మాభివ్యక్తికి సంబంధించిన పాటలే ఎక్కువగా కనిపిస్తాయి. కాని అక్కడక్కడ చాలగోపాలుని లీలలను వర్ణించిన ఘట్టాలు కూడా లేకపోలేదు అందు కిది మచ్చుతునక తల్లి యశోద పిల్లవాణ్ణి ఎలా మేల్కొల్పు తున్నదో యీ పాటలో గమనించవచ్చు ఇంతకూ మన చాదస్తం కాని, అందరినీ నిద్రపుచ్చి తాను మేల్కొని స్వప్న జగత్తును సృష్టించే జగన్నియంతను మేల్కొల్పుటమేమిటి? కాని యిక్కడ లీలా వర్ణన వ్రధానం యశోదకు కృష్ణుడు కుమారుడే కన్నయ్యకు యశోద తల్లి తల్లి కొడుకుల కది సహజం. భక్తుల కది లీలాగానం భగవంతుని మేల్కొల్పుతూ పాడే పాటల్లో, మువ్రభాత సేవలో మరొ రహస్యం కూడా ఉంది మనలో నిద్రాణమై ఉన్న దివ్యత్వాన్ని మేల్కొల్పుకునేందుకు ఇది చక్కగా ఉపకరిస్తుంది. అంతరంగంలోని సర్వాంతర్యామికి ఇది చక్కని మేలుకొలుపు

4

చలో మన్ గంగా జమునా తీర్,
గంగా జమునా నిర్మల్ పానీ, సేతల్ హోత్ సరీర్
బంసీ బటావత్ గావత్ కాన్హో, సంగ్గరియాఁ జలవీర్ |
మోర్ ముగుచ్ పీఠాంబర్ సోపై, కుండల్ రులకత్ హీర్ |
మీరా కే ప్రభు గిరిధర్ వాగర్, చరిణ కమల్ పై సీర్ ||

శ్రీకృష్ణుని బాలలీలకూ యమునాతీరానికి అవినాభావ సంబంధముంది మోహనాంగుని మురళీగానానికి యమునానది పొంగి పారుతినట్లు ప్రవహిస్తుంది మీరాబాయి మధురభావన ఆమెను మానసికంగా యమునా తీరానికి కాదు, గంగా యమునా సంగమ స్థలానికి తీసుకువెళుతుంది గంగా యమునలు కలిసే కమనీయమైన స్థానానికి పోదాం వదమని ఆమె తన మనస్సును ప్రేరేపిస్తుంది ఎందుకు ? అక్కడేముంది? ఈ ప్రశ్నలకు ఆమె సమాధానం కూడా చెపుతుంది గంగా యమునల్లో స్వచ్ఛమైన నీరు ప్రవహిస్తుందట ఆ నీరు చల్లగా ఉంటుందట ఆ చల్లదనానికి శరీరంలోని భౌతిక తాపం శాంతిస్తుందట నిర్మలమైన చల్లని నీటికి శారీరక శాంతి లభిస్తే, యమునా తీరంలో మురళి వాయిస్తూ గోవిందుడు పాడే పాటలకు మనస్సుకూడా పోయిగా ఉంటుందట బాలకృష్ణునితో పాటు అన్న బలరాముడు కూడా యమునా తీరంలోనే పోయిగా స్థాయిగా విహరిస్తుంటాడట కృష్ణుని తలమీద నెమలిపింఛం కిరీటంలా మెరుస్తూ ఉంటుందట, ఒంటిమీద పీతాంబరం, చెవులకు వజ్రకుండలాలు విశిష్టమైన శోభను సమకూర్చుతాయట. మీరా తన హృదయ మనోహరుడైన గిరిధరుని చరణనన్నిదని తలతేర్చి నమస్కరిస్తుంది

సామాన్యంగా యమునాతీరంలో కృష్ణలీలను వర్ణించటం భక్తకవులకు సరిపాటి కాని మీరాబాయి యాపాటలో వర్ణించింది తేవలం యమునాతీరం కాదు గంగా యమునల సంగమం ప్రస్తుతించబడింది ఇది విచిత్రమైన రసశిల్పం కృష్ణుడు ఎప్పుడైనా గంగాయమునలు కలిసే చోటికి వెళ్ళాడా? లేక శ్రీకృష్ణుడు యమునాతీర విహారం చేస్తున్నాడు కాబట్టి గంగ కూడా అక్కడికే వచ్చిందా? ఇది ఒక చిక్కప్రశ్న ఈ సందర్భంలో మారదాసు గేయం ఒకటి గుర్తువస్తుంది. అంటాడు స్మరణ ఎక్కడ జరిగితే అన్ని నదులూ అక్కడికి వస్తాయి భక్తశిఖామణి మారదాసు గంగా గోదావరులు కూడా



ఎంగా చేరుకుంటాయట మరి హరివి స్మరించినంత మాత్రాన సకల తీర్థ సమాగమం సాధ్యమయినప్పుడు సాక్షాత్ శ్రీకృష్ణుడు విహరించే యమునాతీరంలో గంగి కూడా ప్రవహిస్తున్నదనేందుకు సందేహం లేదు గదా!

మరో చోట మేమంటే యిక్కడ శ్రీకృష్ణుడు బలరామునితో యమునాతీరంలో విహరిస్తున్నాడు గోపికలతో కాదు కాబట్టి యిది ప్రేయసి ప్రయుల స్వేచ్ఛవిహారం కాదు అన్నదమ్ముల ఆనంద యాత్ర రామకృష్ణుల కలయిక గంగా యమునా సంగమంగా రూపొందింది శౌర్యమూ, సౌందర్యమూ కలిసిన యీ విచిత్ర సన్నివేశాన్ని మీరాబాయి మృదుమధురమైన పదజాలంతో వర్ణించింది ఇది వినే కయుత్తమైన ప్రేమ జ్ఞానంతో కూడిన భక్తి శౌర్యంతో కూడిన సౌందర్యం

అనురాగం

1

మేరే తో గిరిధర్ గోదాల్, దూవరో న కోయీ,
తాతే సిర్ మోల్ కుటుల్ మేరే పతి సోయీ
హండి దయీ కుల్తేకాని, కహ్ కరిహై కోయీ
సంతన్ ధిగ్ బైరి బైరి, లోక్ లాల్ లోయీ
అనుపన్ జల్ సేంచి సేంచి, ప్రేమ బేలి లోయీ
అల్తో బేల్ హైలోగయీ, అణండ్ పల్ హోయీ
భగత్ దేఖి రాజి హయీ జగత్ దేఖి రోయీ
బాసి మీరా లాల్ గిరిధర్, తారో అల్ మోహిఁ ||

“గోవర్ధన గిరినెత్తిన గోపాలుడు నావాడు నాకు కావలసిన వాడూ, నేను కోరినవాడూ వాడొక్కడే. మరెవ్వరితో నాకు సంబంధములేదు. తలమీద వెనులిపించం కిరిటంగా పెట్టుకొన్న ఆ గోపాలుడే నాభర్త” అని స్పష్టంగా చాటి చెప్పుతుంది అనివ్యరాగయోగిని మీరాబాయి. చిన్నప్పటినుంచి మీరాబాయికి గిరిధరుడే చెలికాడు ఆ తర్వాత అతడే ప్రియుడు లోకాచారం ప్రకారం భోజరాజును పెండ్లాడినా భర్తతో శారీరకమైన సంబంధమే కాని ఆమె మనసారా ప్రేమించింది మధురానాథుని కొద్దిరోజులకే లౌకికమైన ఆ ప్రేమానుబంధం కూడా విచ్చిన్నమయిపోయింది ఆ తర్వాత మీరా పూర్తిగా గిరిధారిని తన భర్తగా భావించి సేవించిందే తాను జీవించి ఉండగా కాబోలు ఆమెకొక ఆలయం కట్టించి పెట్టాడు భర్త ఎక్కువ సమయం ఆమె ఆ మంది రంలోనే మధురానాథుని కీర్తిస్తూ కాలక్షేపం చేస్తూ ఉండేది వచ్చే పోయే భక్తులూ, బైరాగులూ, సాధులూ, సన్న్యాసులూ మీరాబాయి భక్తిగీతాలు వింటూ ఆమెతో సత్కాలక్షేపం చేసేవాళ్లు. మీరాబాయి కూడా తాను రాజకుమారిని అనే భావం లేకుండా భక్తి పారవశ్యంతో అందరిముందూ చిందులు తొక్కుతూ పాటలు పాడుతూ ఉండేది ఇదంతా ఆమె మరుదులకూ, అత్తవారికీ, మామగారికీ, నచ్చేదికాదు మహారాణా విక్రమజిత్ సింగు (మీరా మరది) మీరాబాయి ప్రవర్తనను నవ్వించలేక ఆమెను చాలా బాధలు పెట్టాడట విక్రమజిత్ సింగు తర్వాత ఉదయసింగు మేవాడు రాజ్యానికి ఉత్తారాధికారి అయిన తర్వాత కూడా పరిస్థితులలో మార్పు రాలేదు నయనా, భయానా మీరాబాయిని ఎలాగయినా భగవద్విషయం నుంచి మరల్చాలని చాలా మంది ప్రయత్నించారు కాని అలా ప్రయత్నించేందుకు రాణా వెంపున వచ్చినవారు కూడా మీరాభోరణిలోనే చేరారు కాని, మీరా మార లేదు ఈ పరిస్థితులనే మీరాబాయి యీ పాటలో వివరిస్తున్నది

కుల మర్యాదలను లెక్కచేయని మూట నిజమే కాని గోకులపతి ముందు కులమేంత? సాధువులతో కలిసి సత్కారక్షేపం చెయ్యటం కులమర్యాదలకు విరుద్ధమయితే తానేం చెయ్యగలడు! సిగ్గుపడలి శ్రీకృష్ణుని నేవించిన గోపికలు ఆమెకు ఆదర్శం వారి అడుగుతాడల్లోనే తాను నడుస్తూ ఉంది లోకనాథని అరాధించటంలో తప్పేమిటని ఆమె వాదం అశ్రుధారలతో తడిపి ఆమె తన ప్రేమపల్లరిని పెంచినదట ఇప్పుడా తీగె బాగా అల్లుకునిపోయింది కొద్దిరోజుల్లోనే ఆ తీగెకు అనందమనే పండు కాస్తుందని ఆమెకు గట్టి నమ్మకం ఉంది కాబట్టి ఇప్పుడా ప్రేమలతను త్రుంచినేయటం తెలివి తక్కువ అనందాన్ని అనుభవించాలంటే అశ్రుధారలు రాలాలి అశ్రుధారలతోనే అనురాగం వృద్ధిపొందుతుంది. ప్రేమకు మెరుగులు పెట్టేది ప్రేయ విరహమే కాని ప్రేయసమాగమం కాదు విరహతాపంలో తపించినప్పుడే ప్రేమ విశుద్ధ కాంతిని సంతరించుకుంటుంది.

సంకుచిత దృక్పథంతో సాత్త్వికమైన ప్రేమను అర్థం చేసుకోలేని సమాజాన్ని చూచి మీరాబాయికి జాలివేస్తుంది కాని భక్తసమాజాన్ని చూస్తే ఎక్కడలేని ఆవేశం, అనందం కలుగుతుంది కాబట్టి క్రమంగా ఆమెకు ప్రపంచంమీద విరక్తి, భగవంతునిమీద అసక్తి పెరగసాగింది ఇలా ప్రపంచం, భక్తి— ఈ రెండింటికీ మధ్య నలిగిపోతున్న భక్తురాలయిన తన్ను కాపాడి ఒక తరగోపాయం చూపించమని ఆరాధ్య దైవమయిన గిరిధర గోపాలుణ్ణి అర్థిస్తుంది ఆమె

మీరాగీతా లన్నింటిలో ఇది చాలా ప్రసిద్ధి కెక్కిందని చెప్పవచ్చు అందువల్ల మధ్య మధ్య కొన్ని సంక్తులు తమంతట తాము చేర్చి పాడుకోవటంగూడా గాయకులకు అలవాటయింది 'తాత మాత బ్రాత బంధు అవనా నహి కోయా' లాంటి చర్చణాలు మధ్య మధ్య చేర్చి చాలామంది పాడుతుంటారు దీనినిబట్టి మీరా మాధురిలో జనభార తిని సమీకరించుకొనే శక్తి ఉన్నదని స్పష్టమవుతుంది

2

మొదట గిరిభక్తే ఘర్ జాప్యం

గిరిధర్ మూరో సోంచోప్రితమ్, దేఖత్ రూన్ లు చాప్రాం

రెన్ పడే తబ్బే ఉరితాపూఁ ధోరంగయే ఉరి అపూఁ

రెడ్ దినా వాతే సంగ్ ఖేలాఁ జ్యోఁజ్యోఁ వాహిరి ఝాఝాఁ

కోపహిర్యావై సోయాపహిరూఽఽ కోదే సోయా ఖావూఽఽ

మేరీ ఉన్కీ ప్రేత్ పురాణీ, ఉన్కీని వత్ న రహస్యాఁ |

జనాభా దైరావే తిమ్మనై నైరూరై లేనే తో దిక్ తిమ్మనై

మీరా:నే ప్రభు గిరిధర్ వాగన్, వార్ వార్ బలి జాప్యం

గిరిధారిని గాఢంగా ప్రేమించిన మారాబాయి తాను భర్త యింటికి వెళ్లి అక్కడ ఎలా ఉండాలని తీహిస్తున్నదో యీ పాటలో చెప్పుతుంది.

నేను గిరిధరుని యింటికి వెళ్ళి తీరుతాను గిరిధరుడే నాకు నిజమైన ప్రియతముడు. మంచి నిజమైన అనురాగం నా హృదయేశ్వరుని మనోహర రూపలావణ్యం చూచినకొద్దీ నాకు మాటిమాటికీ చూడాలనిపిస్తుంది. మగువ మనస్సును మరులుకోల్చే ఆ దివ్యమంగళ విగ్రహం నిత్యసూతనం, చిరరమణీయం చీకటి వడగానే నేను నా ప్రియుని యిల్లు చేరుకుంటాను. వచ్చి తెల్లవారితే గాని తిరిగిరాను. రాత్రేకాడు, వీలయితే రాత్రింబవళ్ళు మొత్తం ఆయనతో ఆడుతూ పాడుతూ పోయిగా గడపాలని ఉంది. ఆ ముగ్ధమనోహర నుందరమూర్తిని మురిపించేందుకు నే నేమైనా చేస్తాను. ఆయన ముఖంలో చిరునవ్వు చిందితే నేను ఆనందంతో పొంగిపోతాను. మా అనురాగానికి ఆనందమే ప్రతిఫలం. అందం ఆధారం అంతేకాని ఆయన వల్ల నాకేవో భోగభాగ్యాలు లభించవలెననే లోభం నాకు లేదు. అవునవు, స్త్రీల మీద

అసక్తి లేదు దహిక ముఖాల మీద అపేక్ష అసలే లేదు ఎలాంటి గుడ్డలు ఆయన నాకు తెచ్చిస్తే అవే వెట్టు పీటాంబరాలని భావించి ప్రేమతో కట్టుకుంటాను తినేందుకు ఆయన ఎలాంటి పెంతుపులు తెస్తే అవే షడ్రోపేతము అయిన వ్యంజనములుగా భావించి నేను తృప్తిగా భుజిస్తాను. ఎక్కడ కూర్చోమంటే అక్కడే కూర్చుంటాను అక్కర లేదని అమ్మేస్తే అమ్ముడుపోతాను నన్ను ఏలుకున్నా, అమ్ముకున్నా నామీద అన్ని హక్కులూ ఆయనవే దాన విక్రయాధికారాలతో జన్మ జన్మాంతరాల వరకూ నేను ఆయనకు స్వాధీనమై పోయాను మా సంబంధం ఈ నాటిది కాదు. అది నిత్య సూతనం, పరమ పురాతనం ఈ సనాతన సంబంధం ఒక్క నాటితో ఒక్క మాటతో విడిపోయేది కాదు ఆయన నా దగ్గరలేని క్షణం నాది కాదు. ఆయన లేకుండా గడియ కూడా గడవదు నా స్వామి నా శ్వాస నా స్వామి నా ఆశ స్వామిని చూచిన కొద్దీ, మరి మరి చూడాలని పిస్తుంది నా స్వామే నా సర్వస్వం

ప్రియుని దగ్గరికి రాత్రి వెళ్ళి ఉదయం తిరిగి రావటంలో 'యూ నిశా సర్వభూతానాం తస్యాం జాగర్తి సంయమి' అనే గీతా వాక్యం ద్వనిస్తుంది. తన ప్రియుని యిష్టమే తన యిష్టమని చెప్పే మీరా పాటల్లో గీతలో చెప్పిన "యదృచ్ఛాలాభ సంతుష్టి" స్పష్టంగా గోచరిస్తుంది

3

మైఁ గిరిధర్ రంగీరాతి, పైయూఁ మైఁ గిరిధర్ రంగీరాతి |
 వఁచరంగ్ చోలా వెహర్ నఖి మైఁ, రిఖర్మిల్ తేలన్ జాతి |
 ఒహ్ రిఖర్మిల్ మూఁ మిల్లోహఁజహ్, ఖోల్ మిలి తన్ గాతి |
 జిన్ గా పియా వరదేన్ బసత్ హై, లిఖ్ లిఖ్ భేజైఁ పాతి, |

మేరా ఏయూ మేరే హేయ్ ఓంకరై, నా కహాఁ అతి జాతి |
 చందా జాయగా సూరజ్ జాయగా, జాయగి రరణి అకాపీ |
 వజన్ పాణి దోసుఁ హి జాయంగీ, అటల్ రహై అవివాహి |
 సురత్ నిరత్కా దివలా సంజోతే, మనసా కీ కరలే బాతి |
 ప్రేమ బాటి కా తేల్ మంగాతే, అగే రహ్య దిన్ తే రాతి |
 పత్ గురు మిలియూ సాంసా లాగ్యా, సైన్ బతాయీ సాంచి |
 నా ఘర్ తేరా నా ఘర్ మేరా, గానై మీరా దాస్ ||

* * *

బాహ్య దృష్టికి మీరా ప్రేమ లోకికంగా కనిపించినా నిజానికి అది ఆధ్యాత్మికమైన ఆత్మ సమర్పణ ఈ విషయాన్ని ఈ పాటలో గమనించవచ్చు.-

గిరిధారి మీద నాకు గురి కుదిరింది అయిన మనస్సులో నా మనస్సు లీనమై పోయింది. అయిదు వన్నెల కాషాయపు చీర కట్టుకుని నేను నా ప్రయునితో దాగుడుమూతలు అడుకునేందుకు వెళ్ళాను. మాయలాడి మాధవుడుకూడా ఎన్నో మారువేషాలు వేసుకుని నన్ను అడించేందుకు చూచాడు. కాని మునుగులో దాగియున్న అసలు రూపం తెలిసిపోయింది గుట్టు బయటపడగానే తనివిదీరా మా తనువులు అనురాగంలో రంగరించుకొని తన్మయత్వం చెందాయి. నా ప్రయుని జాడ తెలియక నేను ఎక్కడెక్కడో వెదికాను చివరకు అతడు నా పృథయంలోనే ఉన్నాడని తెలిసింది ఎక్కడో ఉన్న ప్రయుని కయితే ఉత్తర ప్రత్యుత్తరాలు అవసరం నా ప్రయుడు నాలోనే నెలకొని ఉండటం వల్ల మరోచోటికి వెళ్ళవలసిన పని లేదు నే నెక్కడ ఉంటే నా ప్రయుడు కూడా నా చెంతనే ఉంటాడు అయిన నన్ను విడిచి ఎప్పటికీ ఎక్కడికీ వెళ్ళడు. సూర్యచంద్రులు సగించవచ్చు భూమ్యాకాశాలు అంతరించవచ్చు గాలి కనిపించకుండా కాలంలో కలిసిపోవచ్చు నీరంతా

చుక్కలేకుండా ఇంకే పోవచ్చు కాని నా ప్రేయకుడు మాత్రం నశించడు, కృశించడు, ఇంకడు, కుంకడు ప్రాపంచిక విషయముల మీద విరక్తి, పారమార్థిక వ్యాసంగం మీద ఆసక్తి--రెండింటినీ మేళవించి మనస్సునే వత్తిని ప్రేమ వీధినుంచి తెచ్చిన మానెతో తడిపి దీపం వెలిగిస్తాను ఈ దీపం రేయింబవళ్ళు వెలుగుతుంది స్నేహధార అవిచ్ఛిన్నంగా ఉన్నంతవరకు అనురాగదీపం అఖండంగా వెలుగుతునే ఉంటుంది.

సద్గురువు అభించాడు సందేహాలన్నీ నశించాయి సరియైన గుర్తు దొరికింది ఇక ఆక్షయ చేరటంలో సందేహం లేదు ఇంతవరకూ నా యిల్లని భావించిన అంబాలమేడ మనదెవ్వరిదీ కాదని తెలిసింది అసలు చేరవలసిన యిల్లు గుర్తు తెలిసింది. మీరాకు స్ఫూర్తిగా గిరిధారి మీద గురి కుదిరింది

పర్వరంగ్‌చోలా (అయిదు వన్నెల కాషాయవస్త్రం) శబ్ద స్పర్శ రూప రస గంధాలతో కూడిన మానవ శరీరమే. శరీరం మాయావ రణం ఈ శరీరంలోని శరీరిని కనుగొనటమే ఆత్మసాక్షాత్కారం ఆత్మ నశించదు సూర్యచంద్రులు ప్రకాశించని మరుష్టలంలో, అగ్ని ప్రజ్వలించని ఆలోక లోకంలో ఆత్మవ్యోతి వెలుగుతుంది అదే పరమాత్మ నివసించే పరంధామం అదే మీరాకు గమ్యస్థానం

4

పగ్ ముంఘరూ బాంది మీరా వారి రే |

మైఠో మేరే వారాయణ్ కీ అపహి హోగయి దాసీ రే |

లోగ్ కహైఁ మీరా ధయి భావరీ, న్యాత్ కహైఁకుల వాసీ రే |

విషకా ప్యాలా రాణా భేజ్యా, పీచత్ మీరా హసీ రే |

మీరా కే ప్రభు గిరిదర్ నాగర్, సహజ మిలే అవినాసీరే ||

అందెల కాళ్ళతో ఆనందంతో పరవశించి మీరా వృత్తం చేస్తూ ఉన్నది తనకు తన నారాయణుడు దొరికాడు కదా అని ఆమె తన్మయుత్వంతో చిందులు తొక్కుతున్నది సాక్షాత్ శ్రీమన్నారాయణుడు తనకు భర్తగా లభించాడు ఆమె అనందానికి మేరలేకుండా పోయింది అప్రయత్నంగా ఆమె ఆయనకు దాసి అయిపోయింది ఎంత ప్రయత్నిస్తేనో గాని అలాంటి భర్త లభించడు కాని మీరా అదృష్టం వల్ల పురుషోత్తముడు ఆమెకు సహజంగా దొరికాడు ఈ అనందంతో ఆమె మైమరచిపోయి అడుతూ పాడుతూ చిందులు తొక్కుతూ ఉంటే వ్రజలందరూ ఆమెకు పిచ్చి పట్టిందని అనుకోసాగారు చుట్టాలూ, పక్కాలూ ఈమె నిక్షేపంలాంటి కుటుంబంలో నిప్పు పెట్టిందనీ, కుల మర్యాదలను కూలద్రోసిందనీ అనరాని మాటలు అన్నారు. మాటలతో పోలేదు ఇంటిపేరు మంటగలిపిన యీ మీరా ఉంటే యెంత పోతే యెంత అని తలచి కులగౌరవానికి విలువనిచ్చే రాణా మీరాకు విషం పంపించాడు మీరా విషపాత్రను చూచి నవ్వుకున్నది నారాయణ నామసంతీర్తనతో సేవించిన ఆ విషం కూడా ఆమెకు పీయూషంగా పరిణమించింది మాధవునిపై మరులుకొన్న మీరా మనస్సును మరలించుటం అంతసులభం కాదని రాణా గమనించాడు.

కాని అంతటితో రాణా తన ప్రయత్నం చాలించలేదు రాణా పెట్టిన నానాటాడలు మీరా మరోపాటలో వివరంగా వర్ణిస్తుంది. రాణా పాములబుట్టు పంపించాడట మీరా స్నానం చేసి బుట్టు తెరచిచూస్తే అందులో సాలగ్రామం కనిపించిందట. ముళ్ళమంచం రాణా పంపించాడట అది మీరాకు పూలపొన్నయిందట భగవదీయులకు భవబాధలు పోకవచ్చేందుకు చక్కని నిదర్శనం మీరాకు లభించింది ఆమెకు నారాయణుని మీదగల అనురాగం మరింత పెరగసాగింది

5

“శ్రీ గిరిధర్ అగే నాచూంగి

నాచి నాచి పివరసికీరిభూషూఁ, ప్రేమిజన్ కూఁజాచూంగి |

ప్రేమ ప్రీతికి బాంచి ముంముదూ, నురలోకి కచనీ కాచూంగి |

లోకీలాజ్ కులోకి మర్దూరా, యామై ఏకే న రాచూంగి |

పివతే వలంగా జా పొధూంగి, మీరా హరిరంగ్ రాచూంగి ||

ఆరు నూరయినా నూ రారయినా మీరా గిరిధారిని మాత్రం వదలదు ఆయన యెదుటనే ఆమె స్వత్యంచెయ్యూలి అనందంతో పర పశించి నాట్యమాడాలి నాట్యంచేసి తన నాథుని మెప్పును పొందాలి. ఆమె ప్రేయుడు అరితేరిన రసికుడు అటలోని అందం, పాటలోని పాటనం అతనికి తెలిసినట్టుగా మరొకరికి తెలియదు. ఆయన రస జ్ఞుడే కాదు, రసస్వరూపుడుకూడా కాబట్టి ఆయన మెప్పును పొందటం స్వత్యంలో అరితేరిన మీరాకు సులభం మీరా తన ప్రేయుని నాట్యంతో తృప్తిపరచి అతణ్ణి ప్రేమధిక్తు అడుగుతుంది మల్లుమల్లుమని మ్రోగే ఆమె గజ్జెలుకూడా ప్రేమనే ధ్వనింపజేస్తాయి ఆమె ధరించిన వస్త్రాలూ, కట్టుకున్న మొలకట్టు కూడా ఆమెకు తన ప్రేయునిమీదగల ఆసక్తినే తెలియపరుస్తాయి ఆమె బట్టలు శరీరాన్ని ఎంతగట్టిగా పట్టుకొని యున్నాయో ఆమె మనస్సు మూఢపునిమీద అంత గాఢంగా లగ్నమై ఉంది. ప్రేయునిమీద ఆమెకుగల ఆసక్తినిచూచి నహించలేని చుప్ప నాతి ప్రపంచం ఆమెను తూలనాడవచ్చు. కాని ఆమె లోకాపవాదాన్ని లెక్కచెయ్యదలచుకోలేదు. మూఢపుని మధురాసురాగం ముందు ఆమెకు కులమర్యాద లెక్కలోదికాదు ఎవరేమనుకున్నా సరే ఆమె నేరుగా వెళ్లి ప్రేయుని పాస్సు మీద చేరి వోయిగా శయనిస్తుంది తానే ప్రేయుడు, ప్రేయుడే తాను అన్నట్టుగా ఆమె ఆయనలో లీనమైపోతుంది.

ఈపాటలో మీరా వర్ణించిన సృత్యం, పాన్పు, ప్రేమ పారవశ్యం - అన్నీ సర్వాంతర్యామియైన శ్రీకృష్ణవరమాత్య వరమైనవే అని వేరే చెప్పనక్కరలేదు కన్నయ్యను కలలో పెల్చిచేసుకున్న మీరాకు అంతరంగంలో అంతరాత్మను లాలించటం ఆసాధ్యం కాదు

అవేదన

1

తనకే హరి చితహాతీ మోలి ఓర్,
భామ చితహత్ తుమ్ చితహత్ నాహీఁ, దిలోకే బడే కరోర్ |
మేరే అపా చితహని తుమరీ, భార్ నకూజీ దోర్
తుమ్ సే భామకూ కలర్ మిలోగే, భామ్ సీలాఖ్ కరోర్
జిబ్బీరాడీ అరజ్ కరత్ హాఁ అరజ్ కరత్ ధమేభోర్
మీరాకేవ్రదు హరి అబిహాసీ, దేమ్మాఁప్రాట్ అకోర్ ||

* * *

ఆరాధ్యుని అందానికి మురిసిమురిసి, తన అనురాగాన్ని ఆ అందాల రాశికి తెలిపి తెలిపి మీరాబాయికి విసుగుపేసింది. అయినా ఆమె మొర హరిచెవిని వడినట్లుగా కనిపించదు ఇంతవరకూ ఆ కరోరప్పుడ యుడు ఆమెవైపు చూచినట్లుగా కూడా లేదు. మీరా మాత్రం పొడింది పొడినట్లే, చూచింది చూచినట్లే ఎదురుచూపులకోసం ఎదురు చూస్తూ నిలబడి పోయింది. “ఒక్కసారి నావైపు చూస్తే నీ సొమ్ములు పోతాయా?” అని ఆమె నిష్కారంగా భగవంతునితో విన్నవించుకుంటూ ఉంది. కాని ఆమె చూపులు మాత్రం చూడవలసిన సౌందర్యరాశి వైపు ఏకాగ్రంగా ఏకధాటిగా (One way traffic) ప్రసరిస్తూనే ఉన్నాయి

ఎప్పటికయినా నందనందనుడు నయనానందకరమైన తన నయనాలను ఆమెవైపు మరల్చకపోతాడా అనే ఆశతో ఆమె అగాంతంగా ఆవేదనతో నిద్రిత్తిస్తున్నానే ఉంది ఒకరి నొకరు చూచుకొని పరమానందంతో పరహించి పోయే పరమరమణీయమైన క్షణం రాకమానదని ఆమెకు గట్టినమ్మకం ప్రస్తుతం ప్రయు దెంత ఉపేత్తిస్తున్నాడో తెలిసికూడా ఆమె ఆశలు నడలుకోలేదు మరోమార్గంకూడా కనిపించటంలేదు వారి ఒక్కడే ఆమెకు దిక్కు అమె ఆశలన్నీ అతనిమీదనే కేంద్రీకృతమైవున్నాయి కాని హరికి మీరాలాంటివాళ్ళు ఎండరో ఉన్నారు ఎంతకాలాని కియినా సరే సర్వేశ్వరుని కృపాదృష్టి మీరాబాయి మీదికి ప్రసరించాలి, ఆమె తరించాలి ఈ సంగతి తెలిసే కాబోలు తెలివెగల గోపాలుడు తప్పించుకు తిరుగుతున్నాడు కాని ప్రభువు కనిపించకపోతే మీరాదాసికి నిద్రవట్టదు. ఒంటికొలి మీద నిలబడి రాత్రంతా తొగ రణచేస్తుంది పొరినామ సంస్కరణతో రాత్రంతా గడిచిపోతుంది తెల్ల వారుతుంది కాని మీరాకోరిక నెరవేరదు ఇలా ఎన్ని రాత్రులు, ఎన్ని గడియలు గడవాలో మరో విశేషమేమంటే మీరా జీవితం క్షణ భంగురం మీరా కోరిన హరి ననాతనుడు శరీరం కాలపరాధీనం. శరీరధారిని నడిపించే గిరిధారి కాలాతీతుడు అందుకని మీరా తన శరీరంలోని ప్రాణాలను కానుకగా ఇస్తానంటుంది ప్రాణాలుపోయినా ప్రాణనాథుని అనురాగం అభిస్తే చాలునని మీరా ఆరాటం

‘ఇహ చే దవేది దద సత్యమస్తి, న చే నిహవేది నృపాతి విస్మయే’
(శరీరంలో ప్రాణాలు ఉండగానే ప్రాణవతి అడుగజాడలను కనిపెట్టాలి. లేకుంటే అది తిరని హాని అవుతుంది) అని శ్రుతి అందుకే మీరా ఆరాటపడుతుంది జీవితంలో ఒక్కసారి హరి తనవైపు చూస్తే చాలబ. ఇలాగే తులసిదాసుకూడా ఒక్కసారి ప్రభువు తనను తనవాడని అంటే చాలు నంటాడు

2

“కోగి మత్తా మత్తా మత్తా

పాయి వరూఁడైఁ చేరి తేరి వూఁ |

ప్రేమ భగవత్ పైఁబో హి న్యారా

హమకూ గైల్ బరా జా|

అగర్ చందన్ కీ చితా బణాపూఁ

అవలే పోల్ బలా జా

జల్ బల్ భయీ భస్మకీ ధేరి

అవలే అంగ్ లగా జా |

మీరా కహై ప్రభు గిరిదర్ నాగర్

కోత్ మేఁ కోత్ మిలాజా ||

+ * +

భక్తులకు భగవంతుని చేరేమార్గం చూపించేవాడు యోగి ఆత్మమనస్సంయోగమే యోగం ఎన్ని జన్మల తపస్సు పరిష్టేనోకాని అలాంటి యోగి లభించడు యోగ్యుడయిన యోగిని ఎలాగో తన జీవితంలో సాక్షాత్కరించుకున్న మీరాబాయి అతని సాన్నిధ్యాన్ని సద్వినియోగం చేసుకోవాలని పరితపిస్తూ ఈ పాటపాడింది

దారినిపోయే యోగిని అలా ఉపేక్షించి వెళ్ళవద్దు, వెళ్ళవద్దు, వెళ్ళవద్దని ఆమె పరిపరివిధాల బతిమాలుతూ ఉంది “నీ కాళ్ళకు మొక్కుతాను, నీకు పరిచర్యలు చేస్తాను. నాకు కొంచెం దారి చూపించి యీ నందులుగొందులు చాటి రాజమార్గం చేరే సదుపాయం చెప్పు. ఏం చెయ్యమంటే అది చేస్తాను ప్రాణాలనయినా అర్పిస్తాను చందనం, సాంప్రాణి మొదలయిన సుగంధద్రవ్యాలతో చితి పేరుస్తాను అందులో నేను ప్రవేశిస్తాను నీవు నీ చేతులతోనే చిచ్చు రిగుల్చు నశ్వర మైన శరీరం నశించిపోతుంది బూడిద మిగులుతుంది ఆ

భస్మం నీవు ధరిస్తే నా జన్మ తరిస్తుంది భస్మరూపంలో నయినా సరే నేను భాగవతోత్తములను పేవించగలుగుతాను భాగవత సేవే నిజమైన భగవత్సేవ నా శరీరం ప్రజ్వలించివచ్చును నాలోని జ్యోతి పరంజ్యోతిలో ప్రవేశిస్తుంది జ్యోతిని జ్యోతిలో చేర్చేందుకు నీ నాయుం చాలా అవసరం కాబట్టి అప్పుడే నీవు వెళ్ళవద్దు. నాకు దారి చూపించకుండా వెళ్ళవద్దు. అసలే యీ భక్తిమార్గం చాలా ఇరుకయినది. నన్నీ యిరుకుతో వదిలిపెట్టి వెళ్ళటం నీకు భావ్యం కాదు తపించగా తపించగా పరితపించగా పరితపించగా కానిపించిన నీవు నన్ను తరింపజేయకుండా వెళ్ళవద్దు, వెళ్ళవద్దు, వెళ్ళవద్దు” అని మీరాబాయి ఆరాటంతో, ఆవేశంతో, ఆవేదనతో ఆరాధ్య దైవాన్ని చూపించగల ఆ యోగిని పతిమాలుతుంది

‘ప్రేమ భగతిక్ వైందోహి న్యారా’ (ప్రేమ మార్గం - అంటే భక్తిమార్గం--చాలా విశుక్తమైనది) అనటంలో ‘క్షురస్య ధారా నిశితా దురత్యయా దుర్గం పథస్తత్ కవయో వదంతి’ అన్న శ్రుతివాక్యం ధ్వనిస్తుంది యోగిమోది అనురాగం భావయోగిని మీరాను భగవంతుని సమీపానికి చేరుస్తుంది నిజమైన యోగికి, యోగిశ్వరుడైన పరమాత్మకూ సాధకుల దృష్టిలో తాత్త్వికమైన భేదం లేదు

3

“ప్యారే దరసన్ దిక్ యో, తుమ్ దిన్ రహో సజాయ్
 జలే దిన్ కమల్, చంద్ దిన్ రజనీ, బసేతుమ్ దేఖ్యా దిన్ సజనీ |
 వ్యాకుల్ వ్యాకుల్ ఫిరూఁ రైన్ దిన్, బిరహ్ కళిక్ ఖాయ్ |
 రిసన్ ప ఛాఫ్, నీంద వహిఁ రైణా, ముఖసూఁకభరన అపై బైణా |
 కహ్ కహాఁ, కున్ కహతన అపై, మిల్ కరే రిసత్ బురూయి |

కర్మాఽ తరహాతో అంతర్జామీ, అయ్ మిలో కిరహాశర్ స్వామీ |

మీరాదాసీ జనమ్ జనమ్కీ, పరీ తుమ్హారే పాయ్ ||

* * *

ఎంత వేడుకున్నా అంతర్యామి కనిపించడు. మీరాకు ఆరాటం పెరిగిపోతుంది ప్రభువును చూడకుండా ఇక ఉండలేనని అనిపిస్తుంది ఒక్కసారి నీ దర్శనభాగ్యం నాకు ప్రసాదించి నన్ను బ్రతికించవలసినదని వతిని ప్రార్థిస్తుంది - “ప్రాణవతి, నీవు లేకుండా నేనిక ఒక్కక్షణంకూడా జీవించలేను నీరు లేని నీరజాల్లాగా, చంద్రుడులేని రాత్రిలాగా నీవు లేని నేను జీవించలేను పగలనక రాత్రనక నీ దిగులుతో నా గుండే కుమిలి పోతుంది పిచ్చిపట్టినట్లు రేయింబనళ్ళు నేను నీకోసం కాలుకా లిన పిల్లిలా తిరుగుతున్నాను ఈ వేదన నా హృదయాన్ని తినివేస్తూ ఉంది పగలు తిండిలేదు రాత్రి నిద్రలేదు, నిద్రాహారాలను మరిపించే యీ ఆవేదన ఒకరికి చెప్పగిందికాదు చెప్పినా అర్థమయ్యేదికాదు చెప్పాలంటే చాలా చెప్పాలి ఎంతని చెప్పను? ఎవరికి చెప్పను? ఏమని చెప్పను? నిన్ను చూస్తేకాని నామనస్సు శాంతించదు నా వేదన తీరదు. నా హృదయంలోనే ఉండి ఇంతగా మథించటం అంత ర్యామివైన నీకు న్యాయమా? స్వామీ! ఆలస్యం చేయక, అనవసరంగా బాధించక, వెంటనే నీ దర్శనభాగ్యం ప్రసాదించు మీరా యీనాటిది కాదు, జన్మజన్మాంతరములనుండీ నీ సేవకోసం ఎదురుచూస్తున్న పరిచారిక నీ కాళ్ళకుమ్రొక్కి నీ చరణసేవకోసం పరితపిస్తున్నాను. త్వరగా దయచూడు ”

మీరాబాయికి తన విరహావేదన చెప్పకునేందుకు నోటమాట రావటం లేదట ! కబీరుదాసుకూడా ఇలాగే తన కరుణకథను ‘అకథ్ క హాసీ’ అంటాడు చెప్పనలవిగాని గొప్ప వేదన కనక దానిని అంతర్యామి అర్థంచేసుకోవలసిందే కాని మరో మార్గం లేదు ఆత్మతత్త్వం వాక్కుకు

చిక్కడు, మనస్సునకు అందదు కాని అది గరిరంజితే ఏదోమూ అను, ఏదో రూపంలో ఎదిగి ఉన్నది కాబట్టి ఆత్మచంతుడు తన ఆత్మ ఎంతోనే తనలో ఉన్న అంతరాత్మను అవగాహన చేసుకొనాలి. తెలుసునునేవ్యక్తి, తెలుసుకొనవలసిన చిత్త్యం, తెలుసుకొనేప్రక్రియ - అంతా ఆత్మగతమే ఇదే ఆత్మచింతనలో ఉన్న వింత ! తనలో దాగియున్న పరమాత్మ తనకు కనిపించదు ఇంతకు మించిన వైచిత్ర మరొకటి ఉండదు ఇలా పరమాత్మ జీవాత్మకు చేరువనే ఉంటూ దూరంగా ఉన్నట్లు భాసించటం కేవలం ఈ జన్మలోనే కాదు, జన్మ జన్మాంతరాలనుండీ యీ మహేంద్రజాలం ఇలాగే సాగుతూ ఉన్నది. భార్యాభర్తల కయినా మధ్య వ్యవధాన ముండవచ్చునుకాని జీవాత్మకూ పరమాత్మకూ అచగింపంత అంతరం కూడా లేదు అందుకనే ఆత్మ జ్ఞులకు పరమాత్మమీద ఉండే అనురాగం సామాన్యమయిన ప్రేమకాదు దానినే నారదుడు పరమప్రేమరూపమయిన భక్తిఅంటాడు కాని ఎంత ప్రేమకంత విరహం!

4

మీరీ మైఁ తో దరద్ దివాల్ హోయ్

దరద్ న జాన్తి మేరో కోయి |

ఘాయల్ కీ గతి ఘాయల్ జాతే

కీ జీత్ లాయీ హోయి |

కొహరికీ గతి కొహరి జాన్తి

కీ జిన్ జోహర్ హోయి |

మూరీ తిలక్ సేజ్ హమూరీ

సోవన్ కిన్ విద్ హోయి |

గగన్ మండల్ పై సేజ్ ఏయా కీ

కిన్ విద్ మిలణా హోయి |

డబ్బ్ కీ మూర్ బన్ బన్ దోబూఁ

బైద్ మిల్యా వహిఁ కోయి |

మీరాశే ప్రభు పీర్ మిటేగీ

ఊర్ బైద్ సాఁ వరిగూ హోయి ||

* * *

విరహావేదనతో మీరా విలపించిపోతున్నది కాని ఆమె బాధ ఎవ్వరికీ బోధపడటంలేదు అది బోధపడేది కూడా కాదు అనుభవిస్తేనే కాని ఆ బాధ ఏమిటో ఎలాంటిదో తెలియుదు అలౌకికమైన బాధలే కాదు, లౌకికమైన బాధలు కూడా అనుభవించినవారికే అర్థమవుతాయి శరీరంలో ఎక్కువనయినా గాయం తగిలితే గాయవక్షవాళ్ళకు ఆ బాధ తెలుస్తుంది కాని చూచేవాళ్ళకు తెలియుదు. కనీసం శస్త్ర చికిత్స చేసే వైద్యుడికి కూడా లోగిబాధ తెలియుదు గాయ పరచినవాడికి అసలే బోధపడదు అలాగే ఏ రత్నం ఎలాంటిదో దాని విలువ తెలిసిన వాళ్ళకే తెలుస్తుంది. సామాన్యుల దృష్టికి రత్నం కూడా ఒక రాయ్ అదే విధంగా పరమాత్మ విరహంతో బాధపడే భక్తుల ఆవేదన అందరికీ ఎలా అర్థమవుతుంది ? భగవంతుని ప్రేమించిన భక్తులు ముళ్ళపాన్పుమీద పండుకుంటారట మరి వాళ్ళకు నిద్ర ఎలా పడుతుంది? లౌకికమైన ప్రేమను సేవించే ప్రేమ సీప్రియులకు ఈ ప్రేమతత్త్వం ఎంతమాత్రం బోధపడదు. ప్రేమను పాన్పు అకాశంలో అమర్చబడి ఉన్నదట మరి ప్రేమనుతో నమాగమం ఎలా సాధ్యం? అకాశం శూన్యం శూన్యంలో శయన సౌఖ్యం ఊహితం ఇలా అసాధ్యమైన ప్రేమను సాధించేందుకు కంకణం కట్టుకున్న మీరాబాయి వానాబాధలూ పడుతున్నది తప్పదు. చేను కొన్నవారికి చేనుకొన్నంత అనలు సర్వాంతర్యామియైన వాసుదేవుణ్ణి వివాహం చేసుకోవాలని సంకల్పించటమే యీ విరహావేదనకు పునాది ఈ బాధ ఎవ్వరికీ అర్థమయ్యేది కాదు కాబట్టి ఎవ్వరూ తీర్చలేరు

అనిర్వచనీయమైన ఆవేదనతో విరహిణి మీరాబాయి అదపుల పాల
యింది వ్యాధి గమనించి నయంచేసే వైద్యు డెక్కుడా దొరకలేదు
ఇంతకీ దీనికి వైద్యు డొక్కడే ఉన్నాడు అతడే వైకుంఠనాథుడు,
మీరా కోరి వలచిన ఆరాధ్యదైవం ఆ గిరిధారే !

మీరా విరహం చాలా విచిత్రమైనది బాహ్యదృష్టికి అది లౌకి
కంగా కనిపిస్తుంది కాని తాత్త్వికంగా చూస్తే అది అధ్యాత్మికమైన
విరహతాపం ఇలాంటి వేదనను కబీరు, జాయసీలాంటి కవులు కూడా
వివరించారు కాని మీరా నోట అది సహజరమణీయంగా పలుకుతుంది

5

మైం దిరహిణి ఖైరి జాగూఁ, జగత్ పత్ సోనైరి అబ్ |
దిరహిణి ఖైరి రంగమహల్ మేఁ, మోతియన్ కీ లక్ సోనై |
ఇక్ దిరహిణి హన్ అపే దేఖి, అనుచన్ కీ మాలా సోనై |
తారా గిల్ గిల్ రైల్ దిహి, మఖ్ కీ మదీ కల్ అనై |
మీరా కే ప్రభు గిరిధర్ నాగర్, విల్ కే దిఫత్ స జానై ||

* * *

ప్రపంచమంతా నిశ్చింతగా నిద్రపోతున్నది కాని విరహావేదనతో
బాధపడుతున్న ప్రయురాలు జాగరణ చేస్తూఉన్నది ఈ విరహం
కూడా రెండురకాలు ఒక విరహిణి రాజభవనం (రంగమహలు) లో
కూర్చుని ముత్యాలదండ లల్లుతున్నది -- మరో విరహిణి కన్నీటిబిందువు
లతో కంఠపోరం తయారుచేసుకొంటున్నది. రాజభవనంలో కాలక్షేపం
చేస్తున్న విరహింగనభర్త తాత్కాలికంగా ఏ దూరదేశమో వెళ్ళాడు.
కొన్నాళ్ళకు రాగలదనే ధైర్యం ఉంది తొలిసారి ప్రయుని కలిసిన
మధురక్షణాలు ఇంకా స్మృతిపదాన్ని దాటిపోలేదు కాని అరుణయుట
అకాశం క్రింద చుక్కలను లెక్కిపెడుతూ సుదీర్ఘమైన విరహంతో

బాధపడుతున్న విరహిణికి కన్నీటిబొట్లు తప్ప మరేమీ అధించేట్లు కనిపించటంలేదు. మొదటిది లౌకికమైన ప్రేమ రెండవది పారలౌకికమైన ప్రేమ, రెండింటికీ ఇత్యం ఆనందమే కాని, ఒకటి లాత్కారికమైన ఆనందం. మరొకటి శాశ్వతమైన ఆనందం తన బాధలన్నీ తొలగి ప్రియుని సమాగమంతో అనందంగా కాలక్షేపం చేసేందుకు మంచి గడియలు ఎప్పుడు వస్తాయో అని విరహిణి మీరా వాపోతూ ఉన్నది ఒకసారి కలుసుకున్న ప్రేయసీప్రియులకు ఎడబాటుంటూ ఉండగూడదని ఆమె అభిప్రాయం అసలే కలుసుకోని ప్రేయసీప్రియులకు ఎడబాటు క్రొత్తవిషయం కాదు కాని కొన్నాళ్ళు కలిసి మెలిసి కులాసాగా కాలక్షేపం చేసిన తర్వాత విరహంలో ఏవేవో సన్నివేశాలు గుర్తుకు వస్తాయి గుర్తుకువచ్చినప్పుడల్లా బాధ కలుగుతుంది. ఆధ్యాత్మిక విరహంలో ఇలాంటి బాధ హెచ్చుగా ఉంటుంది కాని తాను పరమాత్మనుంచి విడిపోయిన తీవ్రమని తెలిసినప్పుడే యీ విరహతాపం తీవ్రంగా బాధిస్తుంది అవి గుర్తురాకుంటే ఏ బాధలేదు అందువల్లనే ప్రపంచమంతా పోయిగా నిద్రించే సమయంలో మీరా నోరు తెరుచుకుని చుక్కలు లేక్క పెడుతూ ఆకాశంక్రింద జాగరణ చేస్తూఉంది.

“యూ విశా సర్వభూతానాం తస్మాం జాగర్తి సంయమో |
యస్యాం జాగ్రతి భూతాని సా విశా పశ్యతో మునేనదా” ||

(గీత -2-69)

6

తూఁ నాగర్ నందకుమార్, తోసోఁ లాగ్యో వేపరా |
మురళీ తేరీ మన్ హర్యో బిసక్యోగ్రిహ జ్యోహర్ |
జబ్ తే స్రవవని భునిపరీ, గ్రిహ అంగనా ససుహాయ |
పాలధి బ్యాఁడూఁకే నహీఁ, ప్యుగీవేదిదయి అయి |
సావీ పీర్ న జాణయి, మీన్ తలఫి మరి జాయి |

రసిక్ మధుష్ కే మంమథో నహిఁ నమురఖతో కమల్ సుఖాయి |
 దీపక్ కోటరయూవహిఁ ఉడి ఉడి మరత పతంగ్ |
 మీరా కేషభు గురర్ మితే, పాణిమిల్గయే రంగ్ ||

* * *

ఎంతసేపు చెప్పకున్నా చెప్పినమాట చెప్పకుండా మీరా తన కరుణగాధ చెప్తోనలసిందే కాని కన్నయ్య మనస్సు మాత్రం కరగటం లేదు నందకుమారుడు మంచివాడు, మర్యాదగలవాడు, మధురంగా మాట్లాడే స్నేహితి అని మీరా అతణ్ణి ప్రేమించింది మీరా మనస్సును గ్రహించి తన్ను మక్కువగా చేరదీస్తాడని ఆశించింది కాని ఆమె ఆశలన్నీ అడియాలయినాయి మాటామంతిలేకుండా కన్నయ్య మిన్నకున్నాడు ఆయన పిల్లనగ్రోవి రుచిమరగినప్పటి నుంచి మీరా ఎప్పటి నుంచి ఆ శబ్దాన్ని వెతుక్కుంటూ యలుదేరింది ఇల్లావా కిరి, వసిపాలా అన్నీ విడిచిపెట్టి వేణువాదాన్ని అన్వేషిస్తూ వెళ్ళింది కాని దయాదాక్షిణ్యాలు లేని దోయవాడు తింకను వలలో వేసుకు న్నట్లు మాయలాడు మాధవుడు మీరాను విరహవాధకు గురిచేశాడు వేటగాని కది ఆట- కాని తింకకు ప్రాణనంకటం నీటికి దూరమయిన చేప నీటికోసం పరితపిస్తుంది కాని చేప వడే బాధ నీటికి ఏమాత్రం దోధపడదు గదా నీటిమీద చేపకున్న ప్రేమలో సహస్రాంశంకూడా నీటికి చేపమీద ఉండదు అలాగే కమలాన్ని చూచి ప్రమరం మురిసిపో తుంది అంతులేని ఆనందంతో పువ్వుచుట్టూ వదే వదే తిరుగుతుంది, పొడుతుంది, అడుతుంది కాని కమలానికి ఇదేమీనట్టదు, అది పట్టించు కోదు తుమ్మెదకు ఉన్న రసపాన కమలానికి ఉంటుందా? దీపకాంతి చూచి పురుగులు ఎగిరి గంతులువేసి క్షణంలో ఆ దీపజ్వాలలోపడి ప్రాణాలను సమర్పిస్తాయి కాని వాటిలో ఉన్న ఆవేశం అవేదన దీపానికి ఎలా తెలుస్తుంది!

కాని మీరా సంగతికూడా అంతేనా? నీటిలో రంగు కలిసిపోయి నట్లు మీరా తన ప్రయునిలో లీనమై పోయింది

అత్మీయత

1

నీయా అల్ ఫుర్ ఆహ్లాదే, తుమ్ మోరే హుం తోరే |
మైం జన్ తేరా పంథ్ నిహూం మాజగ్ చితవత్ తోరే |
అవద్ బదీతి అజహం న అయే, దుతియన్ హుం నేహ్ తోరే |
మీరా కహీ ప్రభు కలరేమిలోగే, జరన్ దిన్ దిన్ తోరే ||

* * *

ఉదయం— సాయంకాలం, నేడు — రేపు, రేపు— మాపు ఇలా ఎదురుచూచి చూచి చివరకు మీరా తన మనోహరుని బతిమాలు కుంటుంది. బెదిరించి లాభం లేదు. నిష్కారంగా మాట్లాడినందువల్ల అంతకంటే వ్రయోజనం లేదు కాబట్టి తియ్యని మాటలతోనే ప్రయుని రప్పించుకోవాలి

‘నీవు నా వాడివి, నేను నీ దానిని’ అని మీరా తన అధ్యర్థన నారంభిస్తుంది. నిజమే కదా ! ‘మయి తే, తేపు చాప్యహం’ (నేను నా భక్తుల్లో ఉంటాను నా భక్తులు నాలో ఉంటారు) అని భగవంతుడు స్పష్టంగా చెప్పాడుకదా ! ఈ మాటను మూటగట్టు కుని మీరా ఇన్నాళ్ళు ఎదురుచూస్తూనే ఉన్నది గడుపు దాటింది అయినా ప్రయుడు రాలేదు ఎవరిచేతనన్నా ఏమయినా కలుగువంపుతా డేమోనని కూడా ఆమె దారినిపోయేవాళ్ళనందరినీ కొండంత ఆశతో

చూస్తూ ఉంది. ఇంతకూ పతి ఎప్పుడు వస్తాడో తనకే తెలియని అయోమయస్థితిలో ఉన్నది మీరా ఇలా రోజులు గడుస్తున్నాయి కాని యుడమాని రాలేదని ఆమె ఆందోళన చెందుతూకూడా తన్ను తాను మందలించుకొని ప్రీయునితో ఆప్యాయంగా తన ఆత్మీయతను ఇలా విన్నవించుకుంటున్నది -

2

మ్మారే ఫుర్ అక్వోటీతమ్ హ్యారా తుమ్ దిన్ సల్ జగ్ భారా ।
 తన్ మన్ భన్ సల్ భేంట్ జరూఁ, ఓ భజ్ జరూఁమైఁ ధారా ।
 తుమ్ గుణజంత బడే గుణసాగర్, మైఁ హాఁ డాగడ్ హారా ।
 మైఁ విగుణ్ గుణ్ ఏకా వాహీఁ తుయ్ మే డీ గుణ్ పారా ।
 మీరా జహై వ్రభు కలహి మిశాగే, దిన్ జరసల్ దుఖయారా ।

* * *

"ఎలాగయినా నరే నాకు ప్రీయతముడైన నాప్రియుడు నాయించి టికి రావారి. ప్రీయుడలేని యిల్లు ప్రేతభూమే గదా ! ప్రీయుడు మాయించికివస్తే చాలు. నేను నా సర్వస్వమూ ఆయన కర్పిస్తాను నా అందచందాలూ, తెలివితేటలూ, సిరిసంపదలూ అన్నీ ఆయనకు స్వాధీనంచేసి అహర్నిశలూ ఆయన భజనే చేస్తాను " -- మీరా వరించి భజించే ప్రీయతముడు సకల గుణ సంపన్నుడు సద్గుణాలు సముద్రంలా అతనిలో ముద్రవేసుకుని ఉంటాయి. ఆరాధ్యుని గుణగణాంతో పోల్చు కుని చూస్తే మీరాబాయికి తనలో అణుమాత్రంకూడా గుణ సంపద ఉన్నట్టు తోచదు. 'నేను గుణరహితను. నాలో చెప్పకోదగిన గుణం ఒక్కటికూడా లేదు. నీలో లేని గుణమే లేదు' అని సవివరంగా మీరా తన వ్రభువుకు విన్నవించుకొంటుంది అయినా మీరా వ్రభు వును చూచేందుకు అరాటపడుతుంది కన్నయ్యను చూడని కన్నులు

కన్నులేకావని ఆమె అభిప్రాయం తన బగ్గర వివిధమయిన సాధన సంపదా లేక పోయినా, ఉన్నదంతా కన్నయ్యకు అర్పించటమే ఆమెకు గల అర్హత ఈ ధైర్యం తోనే ఆమె ప్రయుజ్జీ తన యింటికి రమ్మని పిలుస్తున్నది అష్టమ్యుత ఒక్కటే ఆమెకు అస్కారం!

అనన్యధత్తితో ఆరాధ్యుని సేవించేందుకు ఆరాధ్యుని గుణగణాలవల్ల సంపూర్ణమైన విశ్వాసం, గౌరవం అవసరం ఆరాధ్యుని గొప్పతనాన్ని గుర్తించినట్లుగానే తన అముత్యాన్ని కూడా త్రికరణశుద్ధిగా గమనించాలి ఈ రెండు లక్షణాలూ మీరాబాయిలో కనిపిస్తాయి ఇలాగే 'రామసో బడోపై కాన్ మోసో కాన్ ఫోటో, రామసో ఖరో పై కాన్ మోసో కాన్ ఫోటో' (రాముని కంటే గొప్పవాడు లేడు, నాకంటే తక్కువ వాడు లేడు రాముని కంటే ఉత్తముడు లేడు, నాకంటే అధముడు లేడు) అని తులనీదాసు కూడా అంటాడు అదే విధంగా త్యాగయ్యలాంటి తపోధనుడు కూడా 'కట కట నా చరితము కర్ణకరోరమయ్యా' అని తన రామయ్యతో ఏకాంతంగా చెప్పుకున్నాడు తనలోని అవగుణాలూ, లోపాలూ, అల్పత్వం తెలుసుకొని విడియపడకుండా పదిమందికి చెప్ప గలగటం భక్తికి మొదటి సోపానం

'మైం నిగుణ్ గుణ ఏకా నాహి' అనే వాక్యాన్ని ఆధారం చేసుకుని కొందరు మీరాబాయి నిర్గుణ పరబ్రహ్మను ఆరాధించినట్లు భావిస్తారు కాని యిక్కడ సగుణ నిర్గుణ చర్చ ప్రధానం కాదు గుణరాహిత్యమే మీరా చెప్పదలచుకొన్న విషయం కబీరుచాయలు మీరాలో, కాన్ని కనిపించినా ఆమెది ముఖ్యంగా మధురభక్తి !

3

మనే చాళర్ రాఖో డీ, మనే చాళర్ రాఖో డీ |

చాళర్ రహ సూఁ బాగ్ లగాసూఁ నిత్ తర్ చునట్ పీసూఁ |

బృందావన్ కీ కుండ గర్వ మేర తేరి రిలా నామూ |
 వాకర్ మేర దురదల్ పాపూర మువిరిల్ పాపూర ఇరది |
 వాక ధగతి జాగీరి పాపూర రిసోర వాతూర వర్ సీ |
 మోర్ ముకుల్ పీతాంబర్ సోహా గల్ లైజంబి మూలా |
 బృందావన్ మేర దేను చరావై, మోహన్ మురలి వాళా |
 వారే వారే విత్ బన్న బనాపూర బిన్ బిన్ రాఖూర క్యారి |
 సావరియా కే దురదల్ పాపూర వహర్ కుసుంబీ సారి |
 జోగీ ఆయా జోగ్ కరణ్ జూ, తవ్ కరణ్ సెవ్యాసీ |
 వారి దురదల్ జూ సాదూ ఆయా బృందావన్ కే బాసీ |
 మీరా కే వ్రదు గహీర్ గంధీరా, వరా రహో జీ దిరా |
 అది రాత్ వ్రదు దురదల్ పై పైర ప్రేమనది కే తిరా ||

* * *

ఏ రూపంలోనైనా నరే వ్రధుసాన్నిధ్యమే మారాకు కావలసింది
 భార్యగా, ప్రయురాలిగా తనను స్వీకరించక పోయినా పనిమనిషిగా
 తీసుకున్నా చాలునని ఆమె తన వ్రధువును ప్రార్థిస్తుంది

వ్రధూ ! నన్ను పనిమనిషిగా నీ కొలువులో చేర్చుకోవాలు అదే
 నాకు పదివేలు ఏ పని చేస్తే ఆ పని చేస్తాను ఇంటివనంతా
 చేస్తాను అదే కాదు, తోటవని కూడా చేస్తాను మంచి తోట
 పెంచుతాను రోజూ ఉదయం నీవు తోట చూచేందుకు వచ్చినప్పుడు
 కన్నులపండువుగా నిన్ను నేను చూడగలుగుతాను. బృందావనంలో
 వ్రతి నందులో గొందిలో వీధిలో ఇంటిలో పొదరింటిలో నీ సంతోష
 చేస్తాను నీ లీలలను పొడి వినిపిస్తాను ఈ పని చేసినందుకు నాకు
 జీతం ఎత్తెం కూడా ఎక్కువ ఇయ్యనక్కరలేదు నీ దర్శనభాగ్యమే
 నాకు నెల జీతం నిన్ను స్మరించటమే నాకు పైభర్తు నీమీది
 అనురాగం, నియండు ఘట్టి, నాపయి ని అనుగ్రహం ఇవే నాకు

బహుమతులూ, బోనసులూ, శాగీరులూ ఈ సేవకు నాకీ ప్రతిఫలం వాలు !

తలమీద నెమలిపించం కిరీటంలా శోభిస్తూ మెడలో వైజయంతీ మాల వేయి వెన్నెలలు వెలయిస్తూ మా పీఠాంబరధారిని అలంకరిస్తూ ఉంటే ఆయన పిల్లనగ్రోవి మ్రోగిస్తూ అపులను మేపుతూ బృందావన పుణ్యధూమిలో విహరిస్తూ ఉంటే కన్నులారా చూచే అదృష్టం నాకు లభిస్తుంది

నాతోటలో రోజుకొక మొక్కవేసి రక్షణరంగుల పూలు పూయి స్తాను. మధ్య మధ్య మంచి మంచి కాయలు కాయిస్తాను పండ్లు పండిస్తాను నా తోట చూచేందుకు మా నల్లనయ్య వస్తే ఆయన చల్లనిచూపులు ఎల్లవేళలా కన్నులపండువుగా నన్ను పరవశం చేస్తాయి

కన్నయ్య ఉన్న చోటుకు రకరకాల వాళ్ళు చేరుతారు యోగా భ్యాసం చేసే యోగులూ, తపస్సు చేసే సన్న్యాసులూ, భజన చేసే సాధువులూ - అందరూ బృందావనం చేరుకొంటారు వాళ్ళందరితో హాయిగా కాలక్షేపం చెయ్యవచ్చు.

మీరాప్రభువు సామాన్యులకు బోధపడేవాడు కాదు. చాల గంభీరమైన స్వభావం ఆయనది యమునా తీరంలో అర్ధరాత్రివేళ దర్శన మిస్తాడు ఓపికగా మక్కువతో మాధవసందర్శనంకోసం వేచి ఉండాలి ఎవరు ఏ రూపంలో ఆయన్ని సేవిస్తే వాళ్ళకు ఆ రూపంలోనే ఆయన సాక్షాత్కరిస్తాడు బృందావనం ప్రేమవనం యమునాతీరం ప్రేమనదీ తీరం మురళీధరుడు సంచరించిన పుణ్యధూమి సారవంతమైన సార స్వతసుక్షేత్రం అక్కడ ఏ పంటయినా పండుతుంది ఏ పువ్వుయినా పూస్తుంది ఏ మొక్కయినా మొలుస్తుంది కానీ పంటపండించేందుకు

పండులాంటి నిండుమనస్సు కావాలి ఆ మనస్సులో అహంకారానికీ, అభిమానానికీ తావుండకూడదు

ఎంత మధురమైన భావన మీరా నోట ఈ పాటలో వెలువడిందో, అది సప్తధయులకు మాత్రమే బోధపడుతుంది మామూలుగా మాట్లాడుకొనే మాటల్లో మధుర గంభీరమైన భావాన్ని విశదీకరించటం మీరాకు సహజంగా సంక్రమించిన సారస్వతసంపద !

4

అజ్ పైఁ సరజ్ తిహరీజీ, మోహిఁ రాఖోత్పహినిధాన్ |
అజామీజ్ అపరాధీ తారే, తారే వీన్ సదాన్ |
జల్ జూఁఁజ్ గజరాజ్ ఉబారే, గజరా చక్రీ విమాన్ |
బిర్ అరమ్ తారే బహారీరే, రాఖి నెంత్ మజాన్ |
కుబలా నీన్ లీలజీతారీ, జానై సకల జహాన్ |
ఋషా లగిజహిఁ గింత నహి అవై, భజి రహై వేదపురాన్ |
మీరా కహై మై సరజ్ రావలీ మనియో దోహోకాన్ |

* * *

తన విన్నపం కన్నయ్య చెవిలో పడుతున్నదో లేదో అని మీరాకు అనుమానం వేసింది ఒక చెవిలో ప్రవేశించి మరో చెవిగుండా వెళ్ళి పోవచ్చునని రెండు చెవులతో విషమని అంటున్నది మీరా ఎంత చసపు ! ఎంత చాతుర్యం! ఎంతటి వాగ్విదగ్ధత! 'మనియో దోహోకాన్' అని ఎంతమంది అనగలరు?

"అన్యథా శరణం నాస్తి త్వమేవ శరణం మమ" అన్నట్లుగా మీరా ప్రభువుతో విన్నవించుకుంటున్నది .

“నేను నిన్ను ఆశ్రయించాను నన్ను నీవు ధక్షించి తీరాల్సి ఇంత కుముందు నీవు నాలాంటివాళ్ళను చాలామందిని ధక్షించావని విన్నాను జీవితమంతా ఎలా గడిచినా చివరి నమయంలో తన పిల్లవాణ్ణి పిలుస్తూ ‘నారాయణా’ అన్నంత మూత్రాన పాపిష్టి అయిన అజామితుడు కైవల్యం పొందాడు మాంసం అమ్ముకొని బ్రతికే సదాన్ ఇంటిలో సాలగ్రామ రూపంలో ప్రవేశించి నీవు అతనికి ఆత్మసాయుజ్యం ప్రసాదించావు. మొనలిబారిసుంచి గణరాజును ధక్షించావు రామచిలుకకు ప్రేమతో రామనామం బోధించిన వేశ్యను నీలో చేర్చుకున్నావు గూనితో బాధపడే కుబ్జకు ఆలింగనసౌఖ్యం ప్రసాదించి ఆమెను అపూర్వ సుందరిగా రూపొందించావు ఇంకా ఎంతమంది పతితులనో నీవు చేరదీసి కాపాడావు సాధువులు, మహాత్ములు నిన్ను పతితపాపనుడవని కొనియాడుతారు శబరి నీ దర్శనంకోసం జీవితమంతా దారపోసి చివరకు నీ దర్శనభాగ్యంతో తరించిపోయింది శ్రుతులు, స్మృతులు, పురాణాలు నీవు చేసిన మహాకార్యాలను వెయ్యినోళ్ళతో ఘోషిస్తూ ఉన్నాయి ఇంత దయామయుడవు నన్నెందుకు ఉన్నేక్తిస్తున్నావో నాకు తెలియటం లేదు బహుశః నా మొర నీకు వినిపించటంలేదేమో! కొంచెం జాగ్రత్తగా రెండు చెవులతో విను.

5

తుమ్ సుజో దయాల్ మూరీ అర్చి

భవ సాగర్ మేఠ బహి జాతహాఠ్ జాడోతో థారి మర్తీ |

యా సంసార్ నగ్ నహి కోయా సాంచా సగా రఘవర్జీ |

మాత పితా బా కుటుమ్ శరీరో, నబ్ మతలబ్ కే గర్జీ |

మీరా కే ప్రభు అర్చి సుజోలో, చరణ్ గావ్ థారి మర్తీ||

ఇది మీరా తన ప్రభువుకు వంపుకున్న అగ్రీ (ప్రార్థనా వక్త్రం) సంసారసముద్రంలో మునిగిపోతూ మరోమార్గం లేక మాధవుని వేడుకొంటున్న యీ మీరా గీతం తులసీదాసు వివర్యువక్త్రికలోని గీతాలను పోలి ఉంటుంది. ఆవద్బంధపుడని హరికి వేరు కనుక తనను మహావదనుండి కాపాడుమని ఆమె తన ప్రభువును వేడుకుంటుంది

“దయామయా! నా మొరవిని నన్ను కాపాడు సంసార సముద్రంలో నేను మునిగిపోతున్నాను. నీవు తలుచుకుంటే చాలు నన్ను ఉద్ధరించగలవు ఈ వ్రవంచంలో నాకు అత్తియులు మరెవ్వరూ లేరు. నిజమైన బంధువు రఘునాథుడవైన నీవే. తల్లి, తండ్రీ, అన్నదమ్ములూ, అక్క, చెల్లెళ్ళూ, మిగిలిన చుట్టూ వాళ్ళు వాళ్ళ స్వార్థాన్ని చూచుకుంటారే కాని నా మీద నిజమైన ప్రేమ, అచ్చమైన అనురాగం, నాంచ లేని వాత్సల్యం వారిలో ఎవ్వరికీ లేదు అందువల్లనే వాళ్ళనందరినీ వదలి నీ చరణసన్నిధిని చేరుకున్నాను నన్ను ముంచివా లేర్చినా నీదే భారం నాకు నీ పాదసేవ ప్రసాదించు అంతా నీ దయ !”

జీవితంలో తనవారసుకున్న బంధువులంతా తనకు తలపెట్టిన ద్రోహాన్ని మనసులో పెట్టుకుని మీరాబాయి ఈ మాట అనిఉండనచ్చు రాజకుటుంబంలో జన్మించినా ఆమె జీవితం నానాబాధలతో విషాదమయమయిపోయింది ఈ విధంగా ఏర్పడిన విరక్తి ఆమెలో పరమార్థచింతనమీద అసక్తిని పెంపొందించింది. జీవితం సుఖంగా జరిగినా ఆ సుఖం క్షణభంగురమైనదే శాశ్వతమైన సుఖం ఆద్యంత వంతము లయిన లౌకిక సాధనసంపదలవల్ల లభించదు ఆ దృష్టితో చూస్తే చుట్టూ వక్కాల్లా ఎవరి స్వార్థం వాళ్ళు చూచుకొనేవాళ్ళే కాని అత్యస్మాత్కారానికి వారి సహకారం ఏమీఉండదు ఆధ్యాత్మిక సాధనలో ఎవరికివారే తరణోపాయం చూచుకోవాలి ‘ఉద్ధరే దాత్య నాత్మానం’ అని గీత గీచిన గీటు ఇక్షరాల్లా నిజం శిలాక్షరమే అది !

“మూతా నాస్తి పీతా నాస్తి వాస్తి బంధుస్సహోదరః, అర్థం నాస్తి గృహం నాస్తి తస్మాత్ జాగ్రత జాగ్రత” అన్న హెచ్చరిక కూడా మీరాబాయి పూర్తిగా గమనించివట్లు ఈ పాటలో తెలుస్తుంది

“అత్మసిః కామాయ సర్వం ప్రేయం భవతి” అని ఉపనిషత్సూక్తి ఎపరికీ, ఎవరిమీదా విడమైన అనురాగం లేదు అత్మానురాగమే బాహ్యవిషయానురాగంగా పరిణమిస్తుంది. ఉత్తమకోటికి చెందిన అనురాగంలో స్వార్థం లేక మాత్రం కూడా ఉండదు. అలాంటి సరమప్రేమనే నారదుడు భక్తి అని వర్ణించాడు గోపికల ప్రేమ అలాంటిది శ్రీకృష్ణుడంటే వాళ్ళు సర్వస్వం మరిచి అతనిపెంబ సరుగెత్తుతారు ఎందుకో వాళ్ళకే తెలియదు. ఇనుము సూదంటురాయికి అంటుకొన్నట్లు గోపికలు శ్యామసుందరాంగుని మీద అసక్తలయినారు. ఇది నిస్వార్థమైన నిర్మలప్రేమ. మీరాలోని మాధుర్యభావం కూడా ఇలాంటిదే

6

కోయా కహియారే ప్రభు అచన్ కీ అచన్ కీ మన్ భాచన్ కీ |
అచ్ న అచై రిఖ్ నహి భేజై, బాఖ్ వడీ లంచాచన్ కీ |
ఏ దోయి నైఖ్ ఖోయ్ నహింమానై, వదియో అపైజైసే సాచన్ కీ |
కహో కరూఁ కఘ నహిం బన్ మేరో, పాంఖ్ నహిం ఉదీబాచన్ కీ |
మీరా కహై ప్రభు కజరి మిలోగే, చేరీ భయి హూఁ తేరే దాచన్ కీ ||

* * *

ప్రభువు రాకకోసం ఎదురు చూడగా చూడగా చివరకు మనోహరుడు కొన్ని క్షణాల్లోనే రావచ్చుననే సూచనలు కనిపించాయి దానితో ఉత్కంఠ మరి పెరిగింది. అక లేకుంటే కుతూహలమే లేదు. అరాధ్యుని అడుగుజాడలు పొడచూపే సరికి మీరా ఉక్కిరి విక్కిరి

అయిపోయింది. వస్తాడు వస్తాడను కొంటూ ఉంటే చివరకు వస్తాడో రాడో? తాను రాకుండా ఎవరిచేతనైనా తన క్షేమసమాచారాలు వ్రాసి ఎంపులాడేమో? ఫలానా రోజుకు వస్తానని వాయిదా వేస్తాడేమో? లేక ఉత్తరప్రత్యుత్తరా లేందుకులే అని నిజంగా రానే వస్తాడో? ఇలా మీరా ఆరాటపడుతూ పరిపరివిధాల భావనా ప్రపంచంలో విహరిస్తూ ఉంది. ఎంత వారించినా ఆమె కనుదోయికి స్థాయి చిక్కటం లేదు శ్రావణమాసంలో మేఘాలు కురిసినట్లుగా ఆమె నేత్రాలు అశ్రుధారలను ప్రవహింపజేస్తున్నాయి. వస్తాడన్న ఆనందం, రాడేమోనన్న ఆందోళనా రెండూ ఆ అశ్రుధారలకు దోహదమిస్తున్నాయి ప్రేమాతి రేకం వల్ల నయనాలు కన్నీటికెరటాలుగా పొంగిపొరలి పోతున్నాయి. కాని పాపం మీరా ఏమి చెయ్యగలదు? ప్రియుడున్న చోటికి వెళ్ళి వెంటనే ఆయన పరిస్థితి చూద్దామని మనస్సు ఉబుత బూగుతూ ఉంది. కాని ఎలా వెళ్ళటం? ఎగిరి గంతులేసి వాలేందుకు రెక్కలు కూడా లేవామో ! ప్రియుడు తనంతటతాను వచ్చేవరకు వేచిఉండి వలసిందే కాని మరోమార్గం లేదు. ఈ మీరా వాని దాసి ప్రభువు చెప్పచే తల్లో మెలగవలసిందే ఎలా అడిస్తే అలా అడవలసిందే అని విధిలేక మీరా తన మనస్సును సమాధానపెట్టుకుంది.

ఇంతకూ ప్రియుడు వస్తున్నాడని జోన్యం చెప్పిన మేధావి ఎవరో? అది మీరాకే తెలుసు. ఆమె అంతరంగమే ఆమెకు ఈ అంతర్యం చెప్పి ఉండాలి నిర్మలమైన మనస్సుకు రాసున్న మంచి తన రాకను ముందే తెలియపరుస్తుంది కాబోలు! ఇలాంటి సందిగ్ధావస్థలో నున్న సాధు పులకు అంతఃకరణమే వస్తుస్థితిని విశదపరుస్తుంది కాబట్టి మీరా అనుకున్నది అయిపీరుతుంది "నతాం హి సందేహావదేషు వస్తుషు ప్రమాదా మంతఃకరణప్రవృత్తయః" అని కదా కవికుల గురుని నూత్తి!

7

సునీహో మైఁ వారి ఆచన్ కీ అబాత్
 మైల్ చడి చడికోళ్ళూఁ మేరీ నజనీ, అల్ అనై మహరాత్ |
 దాదర్ మోర్ వనైయా బోలే కోయిల్ మధురే సాత్ |
 ఉమంగోయ్ ఇంద్ర చహూఁ దిసి జరపై, దామలే చోడీలాత్ |
 భరతి రూప్ నవా నవా భరియా, ఇంద్రమిలత్ కే కాత్ |
 మీరాకేప్రభు హరి అవినాసీ, వేగ్ మిలో మహరాత్ ||

* * *

అంతరంగపతి పారి వస్తున్నట్లు ఆయన అడుగుల చప్పుడు చెప్తూ ఉంది వీసులవిందుగా పొరిచరణధ్వని వినిపిస్తూ ఉంటే మీరా పృథయం ఆనందంతో పొంగిపోతూ ఉన్నది ఇంకా ప్రేయసి రూపం కనిపించటం లేదు కానీ అడుగులనవ్వడి వినిపిస్తూ ఉంది నలుమూలలా పారి వస్తున్నాడనే ఆనందం స్పందిస్తూ ఉంది పట్టలేనిఉత్సాహంతో మీరా తన చెలికత్తెలతో కూడి రాజభవనం పైఅంతస్తు మీదికి వెళ్ళి చూస్తున్నది అదుగో వస్తున్నాడు--ఇదుగో వస్తున్నాడు. అని తన నాథుని రాకకోసం క్షణమొక యుగంగా ప్రేయసి ఎదురుచూస్తున్నది. ఎదురుచూస్తున్న మీరాకు ప్రోత్సాహం ఇచ్చేందుకు పరిసరాలు కూడా సహకరిస్తూ ఉన్నాయి కప్పులు బెకబెకలాడుతున్నాయి నెమలి పింఛం విప్పి నాట్యం చేస్తూ ఉంది చాతకషక్తి స్నేహగీతికలు పాడి ప్రేయసీప్రియులకు వాక్సపోయం చేస్తున్నది కోకిలమ్మ వంచమస్వరంతో మధురగీతాలు పాడుతున్నది. ఇంద్రుడు మహానందంతో పొంగిపోయి మేఘరూపంలో వర్షిస్తున్నాడు ఎటుచూచినా తోరున వానకురుస్తూ ఉంది మధ్య మధ్య మేఘాల్లోనుంచి సొదామిని తొంగిచూస్తున్నది. అప్పుడప్పుడు తెంపుచేసి దిడియం లేకుండా విద్యుల్లత బయట నడుతూ ఉంది. కళ్ళు మిరుమిట్లు కొలిపే లాగా మెట్టులు చిల్లుచిల్లు మెరుపులు తరుముకొని వస్తున్నాయి ఇంద్రుడు భూలోకానికి దిగివస్తున్నాడనే సంభా

రంతో ధరిత్రి నానా వేషాలూ ధరించి క్రొత్తవెలుగులు ప్రదర్శిస్తూ ఉంది. భూమ్యాకాశాలు ప్రేమాలింగనం చేసుకునే యీ మధురాతిమధుర సమయంలో మీరా ఒక్కక్షణం కూడా ప్రియవికహం సహించలేని స్థితిలో ఉంది త్వరగా వచ్చి తనను చేపట్టవలసిందని మీరా తన ప్రభువును వేడుకుంటున్నది మీరా కోరిక త్వరలోనే నెరవేరుతుందని ప్రకృతి సూచిస్తున్నట్లు తోస్తున్నది.

ప్రియుని రాకను సూచించే ప్రకృతి లక్షణాలను మీరాబాయి ఎంత విలక్షణంగా కళ్ళకు కట్టినట్లు ఈ పాటలో వర్ణించిందో రసజ్ఞులు గ్రహించగలరు రాజభవనం పైఅంతస్తుకు చేరి ప్రియుని రాకకోసం ఎదురుచూడటంలో లొకప్రేమలో ఉన్న లాలిత్యమే కాక ఆధ్యాత్మిక రాగానుబంధంలో ఉన్న గాంభీర్యం కూడా చాలా కళాత్మకంగా కనిపిస్తుంది. మేడ మీద నుంచి దూరంగా వస్తున్న ప్రియుణ్ణి చూడటంలోక సహజం దైవం మానవులకు నిర్మించి యిచ్చిన దేహాలయం మీద అత్యున్నతస్థాయిలో ఉన్న సహస్రారచక్రంలో నుంచి సహస్ర వరమ రమణీయతను సాక్షాత్కరించుకోవటం ఆధ్యాత్మిక పాధనకు వరమా వది. బహిరంగంనూ, ఆముష్మికంగానూ ప్రేమకు అవధులను నిర్వచించి ప్రవచించే యీ మధురగీతం మీరామాధురికి మచ్చుతునుక.

దివికీ భువికీ గల సనాతన రాగానుబంధాన్ని మీరా పూటలో వింటుంటే 'పృథివీ పూర్వరూపం, ద్యౌరుత్త రూపం, అకాశః-సంధిః, వాయుః సంధానం' అని నిర్వచించే ఉపనిషత్సవోసంహిత సందేశం గోచరిస్తుంది. వేదమంత్రాలలోని భావగాంభీర్యాన్ని మీరా తన మృదుమధుర శైలిలో మామూలు మాటల్లో తేల్చిచెప్పున్నట్లు అనిపిస్తుంది ఇలాంటి పాటలు వింటుంటే

ఆనందం

1

అనల్ మేరీ గలియన్ మేఁ గలిదారి
 మైఁతో చువ్ గయీ లాజ్ కీ మారి |
 కుసుమల్ పాగ్ కేసరియా జామా, ఊపర్ పూల్ బాజారి |
 ముకుల్ ఉపర్ చత్రలిరాజే, కుండల్ కీ ఫది న్యారీ |
 కేసరి చీర్ టర్కాయీ కోలేంగ్, ఊపర్ అంగీయా భారి |
 అనల్ దేఖి కిసన్ మురారి, చువ్ గయీ రాధాప్యారి |
 మోర్ ముకుల్ మనోహర్ సోహ్రా, సర్వీషీ ఫది న్యారీ |
 గల్ మోతన్ కీ మూల్ దిరాజే, చలన్ కుమల్ బలివారి |
 ఊబీరాదా అరజ్ కరత్ హ్రా, సుగజే కిసన్ మురారి |
 మీరాజే ప్రభు గిరిధర్ నాగర్, చరణకుమల్ పరవారి ||

* * *

చివరకు శ్రీహరి ప్రయురాలి వీధికి వచ్చాడు కాని సిగ్గుతో ప్రయురాలు దాక్కంది. ఎదుటపడేందుకు ధైర్యం చాలలేదు. చాటుగా నిలబడి నల్లనయ్య అందచందాలను మెల్లగా పరిశీలిస్తున్న మీరాళు రాధామాధవులు యుగపద్ధర్శనం ప్రసాదించారు. ఇద్దరిలో ఎవరు మాధవుడు, ఎవరు రాధ అని గుర్తుపట్టేందుకు వీలుకావటంలేదు ఎట్టుని తలపొగ, వచ్చని పంచె, మెడలో వేలకొలది పూలతో కట్టిన దండ, తలమీద కిరీటం, కిరీటం మీద ఫత్రం, చెవులకు మకర కుండలాలు— ఇవి మాధవుని మధురాకృతిని నిరూపిస్తున్నాయి అలాగే పసుపువచ్చని చీరే, పట్టు పావడా, కళ్ళకింపయిన కంచుకం రాధమ్మ రూపురేఖలను తీర్చిదిద్దుచున్నట్లు కనిపిస్తున్నాయి కృష్ణయ్య వస్తున్నట్లు చూచి రాధ చాటుకు వెళ్ళింది అందాలరాశిని అలంకిరించిన నెమలి

కిరీటం ముక్కుపుడకను మురిపిస్తూ మెరిపిస్తూ మరిపిస్తూ ఉంది. ఆమె మెడలోని ముత్యాలహారం తన మనోహరుని చరణసన్నిధిని ఆశ్రయించి అరాధిస్తున్నట్లు తోస్తున్నది చివరకు రాధమ్మ కృష్ణయ్య ఎదుటికి వచ్చి తన ఎడలోని మధురవేదనను వినయంతో విన్నవించుకుంది మీరా కూడా రాధను చూచి దైర్యం తెచ్చుకొని తన గిరిధరుని చరణ సన్నిధిలో చేరిపోయింది

రాధామాధవులు మీరామాధవులుగా రూపొందారు శ్రీహరిని అనన్యభావనతో అరాధించిన మీరాబాయి కేవలం మాధవునితోనే కాక రాధామాదవయుగళితో తాదాత్మ్యం చెందింది.

లౌకికమైన అనురాగంలో ప్రేయసి తన ప్రీయతముని ఏకాంతం కోరుతుంది. మరొకరి ప్రేమకు తన ప్రీయతముని వృద్ధయంలో స్థాన ముండకూడదు అలా విభక్తమయిన ప్రేమ ప్రీయురాలు సహించదు కాని అలౌకికమైన ఆధ్యాత్మిక ప్రేమలో ప్రేయసి చాలా ఉదారంగా ప్రీయుని అరాధిస్తుంది తన అరాధ్యుని ప్రేమకు ఎంతమంది అరాధి కలైనా పాత్రులు కావచ్చు విషయవాసనలకు దూరమైన భావయోగం ఇలాంటి ప్రేమలో ప్రధానం ఈ దృష్టితో మాధవుణ్ణి అరాధించిన మీరాబాయికి ప్రపంచమంతా స్త్రీమయంగానే తోస్తుంది మహి తలంలో మాధవు డొక్కడే మగవాడు; మిగిలినవాళ్ళందరూ మగువలే. అరాధ్య డొక్కడే (అ) రాధికలంతటా ఉండవచ్చు. ఎందరయినా ఉండవచ్చు ప్రపంచంలో కనిపించే ప్రేమసంబంధాన్నింటిలో భార్య భర్తల మధ్య ఉండే ప్రేమ మధురాతిమధురమైనది. ఇంతకంటే మధురమైనది రాధామాధవుల అనుబంధం ప్రాపంచికసౌందర్యం క్షణభం గురం. పరమాత్మసౌందర్యం శాశ్వతం, అనంతం, అనందసంధాయకం అనంతసౌందర్యం, అఖండమాధుర్యం, అనిర్వచనీయమందం ఆధ్యాత్మిక ప్రేమకు అజ్ఞానం ఇదే మీరాబాయి సాధించిన మధురభక్తి!

2

కోసీ జానే లాభ్ బధాయారే, అబ్ ఘర్ అమే శ్యామ్ |
 అబ్ అనంద్ ఉమంగి భయోహై, జీవలహై ముఖామ్ |
 పాంచ్ సఖీ మిలి పీచ్ పరసిన్తై, అనంద్ రాఖూఁ రామ్ |
 దిసరి గయీ దుఖ్ నిరఖి పీయాకూ సుఖల్ మనోరథ్ కామ్ |
 మీరా కే ముఖ్ సాగర్ స్వామీ భవన్ గజన్ కియో రామ్ ||

* * *

త్యాగిస్కుడు చెప్పినమాట నిజమయింది శ్యామసుందరాంగుడు మీరా యింటికి వచ్చాడు ఈ మాట చెప్పిన తోస్యలకు కృతజ్ఞత చెప్పకోవాలి ప్రేయుడు ఇంటికి వస్తే ఇంటికి ఎక్కడలేనికాంతి వచ్చినట్టయింది. అంటులేని అనందం పొంగిపొరలి వస్తూఉంటే ఇల్లు సుఖసందలలకు ఆటనట్టయింది. మనస్సు కుదులువడింది. ప్రాణాలు లేచి వచ్చాయి జీవితంలో నూతనచైతన్యం ప్రవేశించింది. ప్రేయుడు తన యింటికి వచ్చాడని తెలియగానే అయిదుగురు చెలికత్తెలు వచ్చి అతని చుట్టూ చేరారు. అతని స్వర్గ పోకగానే వాళ్ళకు ఎక్కడలేని సంతోషమూ వచ్చింది. అనందంతో ఉప్పొంగిపోయినారు. ప్రేయుణ్ణి చూచినంతనే వాళ్ళ దుఃఖం అంతరించిపోయింది, వేదన శాంతించింది; కోరిక తీరింది; తపస్సు ఫలించింది. మీరా దర్శించిన అరాధ్యదైవం సకల సుఖసందలలకూ సముద్రంలాంటి నిలయుం. అలాంటి వ్రథువు ఇంటికివస్తే ఇక కావలసిందేముంది? కామదేనువు లభించినట్లే గదా !

ప్రేయుని రాకకు ఉప్పొంగిపోయి అతని అంగంగస్వర్గము అనుభవించిన చెలికత్తెలు ఎవరో అన్న జిజ్ఞాస కలగటం సహజం శబ్ద స్వర్గరూప రసగంధాలకు ఆశ్రయమిచ్చే పంచజ్ఞానేంద్రియములే యీ చెలికత్తెలు. లౌకికమైన ఇంద్రియానుభూతి శాశ్వతసౌఖ్యం ప్రసాదించ

లేదు పారలౌకికమైన పరమాత్మానుభూతి ఇంద్రియాతీతమైన శాశ్వత
సుఖకాంతులను అనుగ్రహించగలదు ఇదే మీరా కోరిన ఆనందనిలయం!

3

హోరీ ఫేట పైఠా గిరిదారి,
మురళీ చంగ్ బజత్ దస్ వ్యూహ్, పంగ్ జలతి వ్రజనారి |
చందన్ కేసర్ ధరకత్ మోహన్, అపనేహ్ ధివారి |
ధరి ధరి మూరి గులాల్ లాల్ చహాఁ దోత్ పిల్ పై దారి |
రైల్ చబీలే నవల్ కాన్హి పంగ్, స్యామా ప్రాణ్ పియాారి |
గావత్ చార్ ధమార్ రాగ్ తహ, దైదైకల్ కలతారి |
ధాగ్ జ ఫేంత్ రసిక్ పావఁరో, బాహ్యోరస్ బ్రత్ భారి |
మీరాకే ప్రభు గిరిదర్ పాగర్ మోహన్ లాల్ దివారి ||

* * *

ఉత్తరదేశంలో, ముఖ్యంగా మధుర, గోకులం, బృందావనంలో
హోలీపండుగ చాలా వేడుకగా జరుపుకుంటారు ప్రేమకూ, ఆనందా
నికీ ఈపండుగ పెట్టినవేరు. పొల్లుట పూర్ణిమనాడు ఈ పండుగ
వస్తుంది. పూర్ణిమనాటి రాత్రి హోలీమంటలు పెట్టి హోలీకారవాసం
చేస్తారు మరునాడు ఉదయం నుంచీ మధ్యాహ్నం వరకూ రకరకాల
రంగులతో కలిపిన నీళ్ళను గొట్టాలలో నింపి ఒకరిమీద ఒకరు
చల్లకుంటారు. ముఖ్యంగా వరుస చుట్టరికిం ఉన్న యువతీయువ
కులూ, ప్రేయసీ ప్రేయులూ రంగులు చల్లు కుంటారు ముఖాన
పూస్తారు, పూయించు కుంటారు, నరసనల్లాపాలతో నరదాగా కాలం
గడుపుతారు మధ్యాహ్నం స్నానంచేసి రంగులు కడుక్కుని తియ్యని
పదార్థాలతో భోజనం చేస్తారు పాత కలహాలు మరచి స్నాతనరాగా
నుబందంతో అందరూ కలిసి మెలిసి ఆనందంగా ఈ రెండురోజులూ

వండుగ చేసుకుంటారు. ఇది పొల్లగా పూర్ణిమనాడు జరుగుతుంది కృష్ణపాడ్యమి వస్తుంది కాబట్టి ఒకవిధంగా దీన్ని వసంతోత్సవమనే చెప్పవచ్చు

ఈ వసంతోత్సవాన్ని మీరా చాలా ఉత్సాహంతో వర్ణిస్తుంది. ఇది మామూలు వసంతం కాదు. గిరిధారి తనయింటికి విచ్చేసిన విల్వక్షణమైన వసంతం కృష్ణమూర్తి స్వయంగా వండుగలో పాల్గొంటున్నాడు ఆయన పిల్లనగ్రీవి చేతపట్టుకొని మధురంగా పాడుతూఉంటే ఆయన స్నేహితులు డబ్బాలు వాయిస్తున్నారు. వ్రజవనితలు చుట్టూ చేరి తమాషా చూస్తున్నారు. మధ్యమధ్య సూదపుడు అందరి మీదా చందనం చల్లుతున్నాడు. కుంకుమపువ్వు చేతనిండా తీసుకుని కుంకుమ లాంటి ముఖాల మీద గోపాలుడు వెదజల్లుతున్నాడు. రకరకాల రంగులు గుప్పిటినిండా తీసుకుని గోవిందుడు అందరిమీదా చల్లుతున్నాడు

నవనవలాడే నవల కిశోరునికి బహిఃప్రాణమైన రాధా దేవి అతని చెంతనే ఉంది. చెలికత్తెలందరూ రాగమాలికలో వసంతసంకీర్తనం చేస్తూ ఉంటే రాధామాధవులు తాళంవేస్తూ తలబాపుతూ ఉన్నారు రసిక శిఖామణి శ్రీకృష్ణ పరమాత్మ పాల్గొన్న యీ పొల్లగా మహోత్సవం వ్రేవల్లెను అనందవారిధిలో ముంచివేసింది

మీరా మనస్సును ప్రుచ్చిరించిన మోహనాంగుడు అనంద లోలుడై అనందాన్ని పంచివేడుతున్నాడు.

4

మాయా మృనే సువనే మేఁ పరణ గయూ గోపాల్
అంగ్ అంగ్ పాల్లి మైఁ కరీకీ, మదే బిత్కో గాత్ |
మాయా మృనే సువనేమేఁ పరణ గయూ గోపాల్ |

ఫస్ట్ కోట్ బహు జాన్ వదారే, దుల్హా శ్రీధగవాన్ |
 సుపనే మేర తోరన్ బాంధియోజీ, సుపనేమేర అయీ జాన్ |
 మీరా కో గిరిధర్ విల్యాజీ, పూర్వజనమ్ కే భాగ్ |
 సుపనే మేర మ్హనే వరణ గయీ జీ, హోగయీ అచల సువాగ్ ||

* * *

ఒకనాడు మీరాబాయికి విచిత్రమైన కల వచ్చింది కలలో తనకు పెండ్లయిందట పెండ్లికొడుకు గోపాలుడట. ఆ కల నిజంగా కల కాదట అది నిజంగానే జరిగినట్లు ఆమెకు అనిపించిందట. ఆ కలను గురించి ఆమె తన తల్లితో ఇలా చెప్తుంది.

“అమ్మా, నాకు కలలో పెళ్ళయింది. నేను రోజూ అడుకొనే బొమ్మలోని గిరిధరగోపాలుడే నన్ను పెళ్ళిచేసుకున్నాడు. నిజంగా ఆ గోపాలుడేనే. అది నిజంగా కల గాదు. కలగా కనిపించిన నిజం. నీకు నమ్మకం లేకపోతే ఒకసారి నా ఒళ్ళు చూడు. ఒంటినిండూ పసుపు పూసిన గుర్తులు ఎంత చక్కగా కనిపిస్తున్నాయో! అంతేకాదు, అమ్మ తంతు నేను స్నానం చేశాను. ఒళ్ళంతా ఇంకా తడితడిగానే ఉంది యూరైయారుకోట్ల జనులు మా పెళ్ళి చూచేందుకు వచ్చారు. అమ్మా, నాకు నిజంగా పెళ్ళయిందమ్మా! నిజంగా కలలో పెళ్ళయిందమ్మా! గోపాలుడు నన్ను పెళ్ళిచేసుకొన్నాడమ్మా! కల్యాణమండపానికి కట్టిన తోరణాలు నా కింకా కళ్ళకుకట్టినట్లు కనిపిస్తూ ఉన్నాయి అసలది కలగా అనిపించటం లేదు. స్రవ్యక్షంగా పాణిగ్రహణం జరిగినట్లే నాకు తోచింది. ఆ కల గూడా ఎంత కళకళలాడుతూ ఉందో! నాకు నా గిరిధరుడు దొరికాడు చిన్నప్పటి నా బొమ్మను చూపించి ఇతనే నీ భర్త అని నీ వనేదానివి నిజంగా అతనే నా ప్రాణేశ్వరు డయినాడు. ఎన్ని జన్మల తపస్సో ఫలించింది. పూర్వజన్మ సుకృతంవల్ల నాకు పురుషోత్తముడు పతిగా లభించాడు కలలో అయిన యీ కల్యాణం నాకు

కలకాలం సౌభాగ్యాన్ని ప్రసాదిస్తుంది. పెగలు మేల్కొని ఉండగా అయిన పెళ్ళి యింత గొప్ప అద్భుతం తెచ్చిపెట్టలేదు కనిపించే కల్యాణకార్యం కంటే, కనిపించకుండా కనిపించినట్లు అనిపించే యీ కల్యాణభావమే శాశ్వతమైనది నేను నిత్య సుమంగళి నయినాను ”

గోదాదేవి కూడా ఇలాగే తన కల్యాణాన్ని వర్ణించింది

5

మై యే నే రామ (నామ) రతన్ దన్ పాయో,
 అనత్ అమోలక్ దీ మేరే సత్గురు, శరి కిరపా అపణాయో,
 జనమ్ జనమ్ కీ పూంశీ పాయో, జగ్ మేఁ సరై భోవా యో |
 అరిచై నహిఁ కోయో హోరక శేవై, దిన్ దిన్ బదత్ పణాయో |
 సత్ కీ నావ్ కేవటియో సత్గుర్, భవసాగర్ తరి అయో |
 మీరా కీ ప్రభు గిరిధర నాగర్, హరిఖి హరిఖి జన్ గాయో ||

* * *

సంసారసముద్రం దాటేందుకు సాధనచేసే సాధువులకూ, సన్న్యాసులకూ, కర్మయోగులకూ, జ్ఞానసంపన్నులకూ, భక్తాగ్రేసరులకూ అందరికీ నామం నావగా ఉపకరిస్తుంది కలియుగంలో నామసంకీర్తన మొక్కటే తరణోపాయం అని సరమార్థపరాయణులంటారు అలాంటి నామం తనకు కూడా లభించిందని మీరాబాయి తన అనందాన్ని ఈ పాటలో వ్యక్తపరుస్తుంది

రామనామ మనే అమూల్యరత్నం నాకు లభించింది దీనికి విలువకట్టటం ఎవ్వరికీ సాధ్యంకాదు మామూలు రత్నాలు డబ్బిచ్చి కొనుక్కోవచ్చు కాని రామనామమనే రత్నం విలువకట్టి కొనుక్కోనే సులువైన పదార్థం కాదు పురాతనపుణ్యపరిపాకం పల్ల సద్గురుకటాక్షం

చేత లభించవలసిన దుర్లభరత్నరాజమిది నా గురువుగారు నన్ను కనిపించి నా కీ రత్నం అనుగ్రహించారు ఈ ద్రవ్యం ఒకనాటితో, ఒక యేటితో, ఒక జీవితంతో వ్యయపడిపోయేది కాదు తరిగిపోయేది కాదు జన్మజన్మాంతరాల వరకూ తరతరాలవరకూ ఇది చిరంతనంగా నిల బడుతుంది వాడుకునే కొద్దీ మూలధనం పెరుగుతుందే కాని తరగదు ప్రపంచంలో ఆస్తిపాస్తులూ, సిరిసంపడలూ అన్నీ నశించేవే, కాని ఇది మాత్రం ఆక్షయనిధి సర్వస్వం వదులుకున్నా యీ రామ నామమనే రత్నం ఒక్కటి మిగిలితే చాలు. జీవితం తరిస్తుంది అనేక జీవితాలను తరింపజేస్తుంది. దీనికి ఖర్చులేదు దొంగలు తినుకొని వెళ్తారేమో అనే భయంలేదు నానాటికీ వృద్ధిచెందుతుంది. సత్యపరాక్రముడైన రాముని భవ్యనామం సంపాదసాగరాన్ని దాటేందుకు దివ్యమైన నావ ఈ నావను నడిపించేందుకు సద్గురువు లభించారు కాబట్టి సంపాదసముద్రాన్ని ఇక అవలీలగా దాటవచ్చు సత్యమనే నౌకను సద్గురువు నడిపిస్తూ ఉంటే గిరిధారిని నమ్ముకున్న మీరాబాయి ఆనందంగా ప్రయాణం చేస్తూ ఉన్నది గమ్యంచేరటం ఖాయం. ఈ మహానందంతో పొంగిపోతూ ఆమె పరమాత్ముని కీర్తిస్తున్నది

గిరిధరగోపాలుని అనన్యంగా ఆరాధించే మీరాబాయి యీ పాటలో ఉన్నట్లుండీ రామనామమహిమను కొనియాడటం కొంచెం ఆశ్చర్యంగానే ఉంటుంది అందుకని కొందరు మొదటి పంక్తిని 'రామరతన్ ధన్ పాయో' అనేందుకు బదులు 'నామ రతన్ ధన్ పాయో' అని పాడుకుంటారు కాని రామనామం మీరా నోట పారబాటున రాలేదు త్రికరణ శుద్ధిగానే అమె రామనామాన్ని అమూల్యరత్నంగా పేర్కొన్నది లేకుంటే 'రామనామరస పీఠైమనువా' అని మరోపాటలో ఆమె స్పష్టంగా రామనామాన్ని గురించి ముచ్చటించదు నిజానికి రామ భక్తులకు కృష్ణుడు, కృష్ణభక్తులకు రాముడు సమానసమ్మాన్యలే రామ భక్తుడు పోతన కృష్ణకథను కీర్తించాడు కృష్ణభక్తుడయిన ఆసామీకవి

మాధవకందళి రమ్యమైన రామాయణం రచించారు సూరదాసు రామ భక్తికి సంబంధించిన గీతాలన్నీ పాదారు అలాగే మీరాబాయి రామనామాన్నే యీ పాటలో కీర్తించిందని భావించటం సమంజసం ఇదే భావాన్ని మీరాబాయి చాలా పాటల్లో వ్యక్తపరచింది

6

రామనామ రవ్ పీఠై మమహృద, రామనామ రవ్ పీఠై |
 తత్ కుసంగ్ సత్సంగ్ బైరి విత్, వారిచర్యా మణి లీఠై |
 కామ క్రోధ మద లోభ మోహకూఁచిత్ సే అహాయి దీఠై |
 మీరా కే వ్రతు గిరిధర్ వాగర్, తాహి కే రంగ్ మేఁచి లీఠై ||

‘పిటరే రామరసం’ అని రామభక్తు లందరూ బోధించారు కృష్ణ భక్తులు కూడా రామనామంలోని రమణీయతను గుర్తించి నామరసాన్ని ఆస్వాదించి తరించుమనే భక్తకోటికి ఉపదేశించారు. నామ- రూప- లీలా-ధామ చతుష్టయంలో నామానికి రామనామం, లీలలకు కృష్ణలీలలు ప్రసిద్ధములు రూపం, ధామం ఇద్దరివీ ప్రశస్తములే. ఇదే పద్ధతిలో మీరాబాయి కూడా రామనామం జపించి కృష్ణలీలలను కీర్తించటం శ్రేయస్కరమని భావించిన సమన్వయభావయోగిని

రామనామరసం సేవించినందువల్ల కలిగే లాభం మీరాబాయి యీ పాటలో వివరించింది. రామనామం సేవించమని మనస్సుకు ఆమె నచ్చ చెప్పుతూ ఉంది రామనామం మీద ఆసక్తి ఏర్పడాలంటే దుర్లభమైన వావాసం వదలి సజ్జనసాంగత్యం చెయ్యాలి సత్సంగంవల్ల మనస్సులో మంచి మంచి ఆలోచనలు ఉదయిస్తాయి భగవద్విషయకమైన పవిత్ర భావనలు భక్తులనోట విన్నందువల్ల వివేకం కలుగుతుంది. ‘సత్సంగత్వే విస్సంగత్వం, విస్సంగత్వే నిర్వోపాత్వం, నిర్వోపాత్వే నిశ్చలత్వం,

నిశ్చలత్వే జీవన్ముక్తిః" అన్నట్లు సజ్జనసహవాసంవల్ల జీవన్ముక్తి లభిస్తుంది కాబట్టి మీరాబాయి మొదట సజ్జనసహవాసాన్ని అలవరచుకోమని చెబుతుంది గోస్వామి తులసీదాసు కూడా 'బిను సత్ సంగ్ వివేక స హోయీ, రామకృపా బిను సులభ స సోయీ' అంటాడు. సజ్జనసాంగత్యంవల్లనే సదసద్వివేకం లభిస్తుందట కాని ఆ సజ్జనసాంగత్యం కూడా రామానుగ్రహం లేకుండా లభ్యపడదట. కాబట్టి రామానుగ్రహం ఉంటేనే రామనామం మీద ఆసక్తి కుదురుతుంది రామనామం వల్లనే రామానుగ్రహం లభిస్తుంది పెళ్ళి కుదిరితేగాని పిచ్చి కుదరదు పిచ్చి కుదిరితే గాని పెళ్ళి కాదన్నట్లు ఇది కూడా ఒక చిక్కు. సమస్తే కాని ఈశ్వరానుగ్రహం ఎప్పుడు ఎలా లభిస్తుందో ఈశ్వరునికే ఎరుక

కామ క్రోధ లోభ మోహ మద మాత్సర్యాలు మనస్సును బాధిస్తూ ఉన్నంతవరకూ భక్తి కుదరదు మంచిపనుల మీద ఆసక్తి కలుగదు కాబట్టి ముందుగా ఈ అంతశ్శత్రువులను మనస్సునుంచి పారద్రోలాలి. అప్పుడు మనస్సు నిర్మల మవుతుంది నిర్మలమైన మనస్సు సీలమేఘశరీరు నియుండు సులభంగా లగ్నమవుతుంది విషయ విసర్జన చేస్తేనేకాని వివేకం ఉదయించదు రాముడున్నచోట కాముడుండడు కాముడున్నచోట రాముడు ప్రవేశించదు కాబట్టి రామనామరసాన్ని అన్వేదించాలంటే కామాది శత్రువులను పారద్రోలి రామానుగ్రహంకోసం ప్రయత్నించాలని మీరాప్రబోధం

7

నైరా లోభితే బహు నికే నహిఁ అయి,

రోమ్ రోమ్ వఖసీక నిబ్ నిరఖత్, లలకి రహి లలదాయి |

మైరూడీ గ్రిహ్ లెవ్ దేరీ, మోహన్ నికసే అయి |

బదన్ చంద్ పరశాసత్ హేతీ, మండ మండ ముస్కాయి |
 లోక్ కుటుంబీ గరజీ బరజీహీఁ బతియా కసాత్ అనాయి |
 చందల్ నిపల్ అటక్ నహీఁమానత్, పరహత్ గమే దికాయి |
 భీ కహో కోయి బరీ కహో మైఁ సల్ఁఁఁఁఁఁఁ చదాయి |
 మీరా కహీ ప్రతి గదిధర్ కే దివి, పల్ఁఁఁఁఁఁఁఁఁఁ ప జాయి ||

* * *

“యద్గత్వా న నివర్తంతే తద్దామ పరమం మమ” ఎక్కడికి వెళ్ళిన తర్వాత మళ్ళీ తిరిగిరావటమనేది ఉండడో అదే పరంధామం. అదే పుణ్యాత్ములు పరమపదించిన తర్వాత పొందే వైకుంఠనగరం ఈ నగరద్వారంలో నిలబడి మీరాబాయి తన తన్మయమనోదశను వర్ణిస్తున్నది

“నా కళ్ళకు ముగ్ధమనోహరమూర్తి కనిపించాడు. అంతే—ఆకళ్ళు మళ్ళీ తిరిగిరాలేదు ఆయన రూపలావణ్య మహాబలధిలో అలాగే లీనమయిపోయినాయి. అణువణువులో, నఖశిఖ వర్ణంతం ఆ రూపమే వ్యాపించింది. ఎంత చూచినా తనివి తీరటంలేదు. ఎంతసేపు చూచినా ఇంకా చూడాలనిపిస్తున్నది. నేను మాయింటి ముంగిట నిలబడి ఉన్నాను. నా ఎదుటి నుంచే నందనందనుడు నడిచివెళ్ళాడు. ముసిముసినవ్వులతో ముద్దులుగారు మోముతో వెన్నెలలు వెలియిస్తూ వెన్నదొంగ వెళ్ళిపోయాడు. ఆ రూపం చూచిన నా చూపులకు మరో రూపం మీద మమకారం పోయింది. బంధువులూ, కుటుంబంలో దగ్గరివాళ్ళూ నా మనస్థితిని అర్థంచేసుకోలేక ఏమేమో అనుకున్నారు, అంటున్నారు నా మనస్సు నా స్వాధీనంలో లేదు. క్షణం కూడా శ్యామసుందరుని రూపలావణ్యం నుండి అది మరలిరావటంలేదు ఎవరేమనుకొంటే నాకేం నష్టం! అందరి మాటనూ శిరసా వహిస్తాను.

నా బాటను నే ననుసరిస్తాను గిరిధారిని చూడకుండామాత్రం క్షణం కూడా ఉండలేను "

అయోధ్యను వదిలి అరణ్యాలకు వెళ్ళుతున్న రామచంద్రుణ్ణి చూచి దశరథుడు కూడా "వా చూపులు రామభద్రునితోనే వెళ్ళిపోయాయి. నాకేమీకనిపించటంలే" దని కౌసల్యతో అంటాడు ఈ అర్థం ఇచ్చే ఈ శ్లోకం వాల్మీకి మహర్షి యిలా గానం చేశాడు:-

రామం మేఽనుగతా భృష్టః అద్యాపి న నివర్తతే,
న త్వా పశ్యామి కౌసల్యే సాధు మాం పాణినా స్పృశ

నయనానురాగం అలాంటిది అందులో మీరా నయనాలు నంద నందనునికి ఆనందనిలయాలు గిరిధారి !

8

ధక్ మన్ చరణ కమల అలినాసీ,
జేతాయి దీసే ధరణ్ గున్ దిన్, జేతాయి సల్ ఉరి జాసీ |
కహ్ లిమో తిరన్ ప్రత్ కీన్దే, కహ్రియే కంపత్ జాసీ |
ఛహ రేహీతా గుర్ న కరణా, బూటేమేఁ మిల్ జాసీ |
యో పంసార్ చహ్రికీ బాతీ, హింద్యే వద్యా ఉర్ జాసీ |
కహ్ లిమో హై లిగవా పహర్యాఁ మిర్ తక్ లియే పన్యాసీ |
జోగి బోయ్ జగతి సహిఁ జాణే, ఉలటి జవమ్ ఫిర్ జాసీ |
అరక్ జతో అలలాకర్ జోరే, స్వామ్, తుమ్హారి జాసీ |
మీరాజే ప్రభు గిరిధర నాగర్, కాలో జమ్కీ ఫాసీ ||

* * *

ఎంత కూర్చినా, ఎంత నేర్చినా ఎంతవారికయినా శ్రీకాంతుని పరణములే శరణములని మీరాబాయి తీర్పు భువికీ దివికీ మధ్య

కనిపించే పదార్థాలు సమస్తం నశించిపోతాయి చివరకు మిగిలేది శ్రీకాంతుని చరణకాంతి ఒక్కటే కాబట్టి ఆవినశ్వరాలయిన ఆ దివ్య చరణారవిందాలను మనసారా భజించుమని మీరాబాయి తనమనస్సుకు బోధిస్తున్నది.

ఎన్ని తీర్థయాత్రలు చేసినా, ఎంత కరోరమైన వ్రతచర్య సలిపినా, కాశీ వెళ్ళి పడరాని పాట్లు పడి శరీరాన్ని కృశింపజేసి ఘోరతపస్సు చేసినా యీ శరీరం ఒకానొకరోజు నశించిపోవలసినదే ప్రపంచంలో ప్రతిజీవీ మరణించవలసిందే. మట్టికుండలాంటి యీ శరీరం చివరకు మట్టిలోనే కలిసిపోతుంది పగటివేషాలవంటి యీ బ్రతుకు ప్రొద్దు కుంకగానే మాయమైపోతుంది కాషాయవస్త్రాలు ధరించినంత మాత్రాన సన్న్యాసి కాడు ఇల్లువదలిపెట్టిన ప్రతివ్యక్తీ బైరాగి కాడు యోగం లోని రహస్యం తెలియనివాడు యోగి కాడు. భగవదనుగ్రహం లేకుంటే జననమరణసంసారం తప్పదు కాబట్టి మీరా శ్రీచరణదాస్యం చేసి తరించాలని సంకల్పించింది తాను కేవలం అబల. కాని తనకు గోపాలుడే బలం భవబంధ విముక్తిని ప్రసాదించి తనలో తనను తీనం చేసుకొనే గిరిధరగోపాలుడే మీరాకు శరణ్యం

‘అన్యథా శరణం నాస్తి త్వమేవ శరణం మమ’ అని త్రికరణశుద్ధిగా మీరాబాయి శ్రీహరి చరణాలను ఆశ్రయించి తరించింది ఆమె చూపిన బంగారుబాటనే మనమందరం అనుసరిద్దాం

గోవిందం గోకులానందం గోపాలం గిరిధారిణమ్,

గోలోకవాసినం పండే గోదా మీరాధినాయకమ్



Printed and Published by Sn M.V.S. Prasad, I.A.S. Executive Officer,
TT Devasthanams, and Printed at T.T.D. Press, Tirupati C 5000